



दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 24 | इंदौर, रविवार 12 अप्रैल, 2026 | वैशाख कृष्ण 10 संवत् 2083 | पृष्ठ-12 मूल्य-4.00 | www.awantika.com



Jim Corbett's 1st RERA Approved Township



BW Best Western | Villas

HURRY!
LAST
CHANCE!

Starting at

₹1.35 Cr Onwards



**Fully
Furnished**

Price
₹ 1.35 Cr. Onwards

Amenities
Jacuzzi Club House
Lake and 50+ More

Bail Parao Nainital Uttarakhand **Book Now- +91 85950 07767**



दैनिक अवन्तिका

सब पे नज़र, सबकी ख़बर

इंदौर | उज्जैन | रविवार 12 अप्रैल, 2026 | www.awantika.com

देश विदेश

गगनयान मिशन का दूसरा क्यू मांड्यूल टेस्ट सफल

श्रीहरिकोटा। भारत के पहले मानव अंतरिक्ष मिशन गगनयान की तैयारी में बड़ी कामयाबी मिली है। इसरो ने दूसरा इटीग्रेटेड एयर ड्रॉप टेस्ट सफलतापूर्वक पूरा किया। यह टेस्ट गगनयान मिशन के लिए तैयार किए गए पैराशूट सिस्टम की असली परिस्थितियों की जांच करने के लिए किया गया। इसका मकसद गगनयान मिशन से पहले पैराशूट खुलने के प्रोसेस को चेक करना था। ये प्रोसेस मिशन के समय अंतरिक्ष यात्रियों की सुरक्षित वापसी तय करेगा। टेस्ट के दौरान लगभग 5.7 टन वजनी डमी क्यू केपसूल को वायुसेना के ड्रिफ्ट हेलिकॉप्टर से 3 किमी की ऊंचाई से छोड़ा गया। केपसूल ने समुद्र में सफ लैंडिंग की। पिछले 8 महीनों में क्यू केपसूल का यह दूसरा एयर ड्रॉप टेस्ट है।

महाराष्ट्र में भूकंप के लगे झटके, हिंगोली और नांदेड़ में 4.7 तीव्रता से कांपी धरती

मुंबई। महाराष्ट्र के हिंगोली और नांदेड़ जिले में शनिवार की सुबह भूकंप के झटके महसूस किए गए। प्रारंभिक जानकारी के अनुसार, भूकंप की तीव्रता रिक्टर पैमाने पर 4.7 मापी गई। भूकंप का केंद्र हिंगोली के पास था और यह घटना सुबह 8.45 बजे पर हुई। भूकंप की गहराई जमीन से 10 किलोमीटर नीचे दर्ज की गई है। भूकंप के झटके हिंगोली के अलावा नांदेड़, परभणी, वाशिम और यवतमाल सहित पड़ोसी जिलों में भी महसूस किए गए। झटके इतने अचानक थे कि सुबह के समय लोग बचकर अपने घरों से बाहर निकल आए। कई निवासियों ने बताया कि झटकों के कारण घरों में रखे बर्तन और अन्य सामान नीचे गिर गया।

थलापति विजय की फिल्म

जन नायकन ऑनलाइन लीक



पूजा हेगड़े ने पाइरेसी के खिलाफ सख्त संदेश दिया बोली- फिल्म हजारों लोगों की मेहनत का नतीजा

मुंबई। तमिल सुपरस्टार थलापति विजय की अपकॉमिंग फिल्म जन नायकन ऑनलाइन लीक होने के बाद इंडस्ट्री में चिंता बढ़ी है। फिल्म की फीमेल लीड एक्ट्रेस पूजा हेगड़े ने इसे दुःख बताया और दर्शकों से इसे थिएटर में देखने की अपील की। पूजा हेगड़े ने इंस्टाग्राम स्टोरी में लिखा कि फिल्म सिर्फ एंटरटेनमेंट नहीं, बल्कि हजारों लोगों की मेहनत, किफ़्टिबिटी और त्याग का नतीजा होती है। उन्होंने कहा कि लोक होना तकनीशियन और कलाकार के सम्मान को ठेस पहुंचाता है। उन्होंने फेंस से अपील की कि वे पाइरेसी को बढ़ावा न दें और फिल्म को बड़े पर्दे पर एंजोय करें। इससे पहले भी कई सेलेब्स, जिनमें रजनीकांत, चिरंजीवी, सूर्या और सिध्दार्थकेयन शामिल हैं, इस लीक पर नाराजगी जता चुके हैं। फिल्म के मेकर्स ने सख्त बयान जारी कर कहा कि यह गंभीर डिजिटल पाइरेसी का मामला है और दोधियों के खिलाफ कानूनी कार्रवाई होगी। बढ़ते विवाद के बीच मेकर्स ने अभी तक आधिकारिक रिलीज डेट घोषित नहीं की है। रिपोर्ट्स के मुताबिक इसे बड़े पैमाने पर सिनेमाघरों में रिलीज करने की तैयारी है और इसे विजय की आखिरी फिल्म बताया जा रहा है। माना जा रहा है कि फिल्म 22 जून 2026 को विजय के 52वें जन्मदिन पर रिलीज हो सकती है।

ट्रक ने बोलेरो और बाइक को मारी टक्कर, 4 लोगों की मौके पर मौत

दमोह। सागर स्टेट हाइवे पर बड़ा हादसा हो गया। बांसा तारखेड़ा गांव में एक ट्रक ने बोलेरो को टक्कर मारी और फिर बाइक को रौंद दिया। एक्सीडेंट में 4 लोगों की मौके पर मौत हो गई। 5 लोग गंभीर रूप से घायल हुए हैं। ट्रक की टक्कर इतनी भीषण थी कि बोलेरो और बाइक के परखच्चे उड़ गए। हादसे के पास चीख-पुकार मच गई। गाड़ियों पर खून के छींटे आए। एक्सीडेंट में मगरोने गांव के राजू चौधरी और धर्मदर की जान गई। बाइक सवार 2 सगे भाई जीवन और सुरज अहिरवार ने भी मौके पर दम तोड़ दिया। दोनों बांसा तारखेड़ा में रहते हैं। बाइक सवार जीवन और सुरज अहिरवार अपने छोटे भाई की शादी के लम्बे के लिए गैस सिलेंडर लेने दमोह जा रहे थे। घर से थोड़ी ही दूरी पर उनका एक्सीडेंट हो गया।

सरकार यूसीसी आदिवासियों पर लागू करेगी या नहीं : सिंघार

भोपाल। विधानसभा में नेता प्रतिपक्ष उमंग सिंघार ने समान नागरिक संहिता (यूसीसी) को लेकर कहा है कि यह कानून आदिवासी समाज की पहचान, परंपराओं और संवैधानिक अधिकारों के लिए गंभीर खतरा बन सकता है। सरकार को साफ जवाब देना चाहिए कि क्या यूसीसी आदिवासियों पर लागू होगी? यदि नहीं, तो संरक्षण को गारंटी क्यों नहीं दी जा रही? यह अनिश्चितता जानबूझकर फैलाया गया भय है। उन्होंने सरकार से अपील की कि इस मुद्दे पर विधानसभा में विस्तार से चर्चा हो, सभी धर्म, जनजातियों और अल्पसंख्यकों को साथ लेकर ही कोई नीति बने। सिंघार ने सरकार से स्पष्ट जवाब मांगते हुए कहा कि क्या आदिवासी समुदायों को यूसीसी के दायरे में लाया जाएगा या उन्हें इससे बाहर रखा जाएगा।

यात्रियों के लिए मेट्रो की सुविधा को बेहतर बनाने के लिए लगातार कदम उठाए जा रहे

मेट्रो के 16 ही स्टेशनों पर क्यूआर कोड का मिलेगा टिकट

दैनिक अवन्तिका | इंदौर

इंदौर में यात्रियों के लिए मेट्रो की सुविधा को बेहतर बनाने के लिए लगातार कोई न कोई कदम उठाया जा रहा है। अब इसमें सफर करने वाले यात्रियों को क्यूआर कोड वाला टिकट दिया जाएगा। इंदौर में मेट्रो से सफर करने वाले यात्रियों के लिए एक अच्छी खबर सामने आई है। जानकारी के मुताबिक इन यात्रियों को अब सफर करने के लिए क्यूआर कोड वाला टिकट मिलेगा।

इस टिकट के जरिए ऑटोमेटिक फेयर कलेक्शन सिस्टम वाले बैरियर पर स्कैन करने के बाद प्रवेश मिलेगा। सुपर कार्डिडोर पर लगभग 16 स्टेशन बने हैं और सभी पर यह सिस्टम तैयार किया जा चुका है। इस नए सिस्टम का सीएमआरएस की जूनियर टीम



द्वारा निरीक्षण कर लिया गया है आने वाले दिनों में जैसे ही मेट्रो के इस हिस्से का संचालन शुरू होगा यात्रियों को यह सुविधा मिलने लगेगी। जुलाई के महीने तक मेट्रो में सफर करने वाले यात्रियों को स्मार्ट कार्ड दिए जाने पर भी काम चल रहा है। इस कार्ड में रिचार्ज करवा कर यात्री मेट्रो के सफर का किराया दे सकेंगे। सुपर कार्डिडोर के 5.9

किमी हिस्से पर जब मेट्रो का संचालन किया जा रहा था तब यात्रियों को पर्वी वाले टिकट दिए जा रहे थे। तुकीए की एक कंपनी द्वारा पहले ऑटोमेटिक फेयर सिस्टम लगाया जाने वाला था लेकिन यह नहीं हो पाया। अब दिल्ली मेट्रो रेल कॉरपोरेशन द्वारा सभी मेट्रो स्टेशन पर सिस्टम को लगाकर सुविधा शुरू की जाएगी।

तैयार हुआ मेट्रो का प्रवेश गेट

विजयनगर मेट्रो स्टेशन पहुंचने के लिए थाने के पास जो प्रवेश गेट बनाया जा रहा था वह तैयार हो गया है। बीते दिन सीएमआरएस की जूनियर टीम की ओर से इसका भी निरीक्षण किया गया। जब इस हिस्से से मेट्रो का संचालन शुरू होगा तब यात्रियों को दो प्रवेश मार्ग से स्टेशन पर पहुंचने की सुविधा मिलेगी।

डबल डेकर का हो रहा निर्माण

लवकुश चौराहा पर डबल डेकर फ्लाइओवर का निर्माण आईडिया द्वारा निर्धारित की गई एजेंसी की ओर से किया जा रहा है। यह फ्लाइओवर मेट्रो के ऊपर से निकल रहा है। ऐसे में निर्माण एजेंसी और मेट्रो के बीच एमओयू किया जाएगा। जब मेट्रो का संचालन लवकुश चौराहा पर शुरू किया जाएगा तब फ्लाइओवर पर गर्डर लगाने के लिए निर्माण एजेंसी को मेट्रो के साथ बातचीत कर निर्माण कार्य आगे बढ़ाना होगा। इस दौरान लव कुश चौराहा से मेट्रो का संचालन बंद रखा जाएगा।

सिंहस्थ 2028: श्रद्धालुओं की सुविधा के लिए आधुनिक व्यवस्थाएं विकसित की जाएंगी

उज्जैन में बनेगा 800 मीटर का स्काईवॉक

सरकार ने बड़े प्रोजेक्ट्स पर काम तेज किया

दैनिक अवन्तिका | उज्जैन

मध्यप्रदेश सरकार ने सिंहस्थ 2028 की तैयारियों को तेज कर दिया है। इसी क्रम में सरकार ने कई महत्वपूर्ण परियोजनाओं पर चर्चा की गई। श्रद्धालुओं की सुविधा और सुरक्षा को ध्यान में रखते हुए उज्जैन में एक आधुनिक स्काईवॉक बनाने की योजना तैयार की गई है, जिस पर करीब 70 करोड़ रुपये खर्च होंगे।

नगरीय प्रशासन एवं आवास विभाग द्वारा प्रस्तावित यह स्काईवॉक इटीग्रेटेड मल्टी मॉडल ट्रांजिट हब से लेकर रेलवे स्टेशन तक बनाया जाएगा। इसकी लंबाई लगभग 800 मीटर और चौड़ाई 12 मीटर होगी। यह ऊंचा वॉकवे विशेष रूप से बच्चों, बुजुर्गों और महिलाओं के



लिए सुरक्षित और आसान आवागमन सुनिश्चित करेगा। सिंहस्थ के संचालन के लिए करीब 30 करोड़ रुपये की लागत से मेला कार्यालय भी बनाया जाएगा।

इसके अलावा क्राउड कंट्रोल, ट्रैफिक मैनेजमेंट और रोड सेफ्टी को बेहतर बनाने के लिए आईआईएम नागपुर के साथ लगभग 14 करोड़ रुपये का एमओयू किया जाएगा।

ट्रैफिक का दबाव होगा कम

स्काईवॉक बनने से श्रद्धालुओं को भीड़भाड़ वाली सड़कों पर चलने की जरूरत कम होगी। इससे ट्रैफिक का दबाव घटेगा और दुर्घटनाओं की संभावना भी कम होगी। एलिवेटेड वॉकवे के कारण वाहन और पैदल यात्री अलग-अलग रहेंगे, जिससे व्यवस्था बेहतर बनेगी। इसके अलावा, इसमें एस्केलेटर, लिफ्ट और अन्य आधुनिक सुविधाएं भी उपलब्ध कराई जाएंगी, ताकि सभी वर्ग के लोग आसानी से इसका उपयोग कर सकें।

एआई से होगी रियल टाइम निगरानी

सिंहस्थ मेले में भीड़ प्रबंधन के लिए आधुनिक तकनीक का सहारा लिया जाएगा। इसके लिए लगभग 140 करोड़ रुपये की लागत से इटीग्रेटेड कमांड एंड कंट्रोल सेंटर बनाया जाएगा। यह केंद्र पूरे मेले की गतिविधियों पर रियल टाइम नजर रखेगा

बेटी की लाश के साथ 4 महीने रहा पिता परफ्यूम डालकर बदबू मिटाता रहा

एजेंसी | मेरठ

मेरठ में एक पिता बेटी की लाश के साथ 4 महीने तक घर में रहा। लाश बुरी तरह से सड़ चुकी थी। बेटी टीचर थी, उसके साथ रहने की जिद में पिता उससे अलग नहीं होना चाहता था। वह लाश की बदबू छिपाने के उस पर परफ्यूम स्प्रे करता रहा। लड़की की पूरी बांडी कंकाल बन चुकी थी, सिर्फ पैर ही बचा था। घटना का पता उस समय चला जब घर पर रिश्तेदार पहुंचे। बदबू आने पर कॉल करके पुलिस को सूचना दी। मौके पर पहुंची पुलिस ने घर के एक कमरे से लाश बरामद की। बांडी की हालत इतनी बदतर हो चुकी थी कि रिश्तेदार से लेकर पुलिस वाले और पड़ोसी उसे देख नहीं पा रहे थे। मामला सदर बाजार के तेली मोहल्ले का है।

5 महीने पहले मर चुकी थी प्रियंका

रिश्तेदारों ने पुलिस को बताया कि प्रियंका की मौत का पिता उदय भानु ने किसी को पता नहीं चलने दिया। बेटी के शव को घर के अंदर ही रखा। रिश्तेदार जब अंदर पहुंचे तो देखा कि युवती का शव कंकाल में बदला हुआ है। केवल पैर ही दिखाई दे रहा है। 2013 में पत्नी ने किया था सुराईवू पूछताछ में उदय भानु की पत्नी शर्मिष्ठा की मौत की बात भी सामने आई। उदय भानु काम के सिलसिले में अक्सर बाहर रहते थे। घर नहीं आ पाते थे, जिसको लेकर पत्नी शर्मिष्ठा नाराज रहती थी। उसी दौरान शर्मिष्ठा ने मेरठ के घर में फांसी लगा ली। इसके बाद प्रियंका सदमे में आ गई। वह एकदम शांत रहने लगी थी।

मग्न में 1 से 5.4 डिग्री बढ़ा पारा

दैनिक अवन्तिका | भोपाल

एमपी में आंधी-बारिश का दौर थमते ही गर्मी असर दिखाने लग गई है। शुक्रवार को ज्यादातर शहरों में दिन के पारे में 1 से 5.4 डिग्री तक की बढ़ोतरी हुई। इंदौर, ग्वालियर-उज्जैन में भी पारा चढ़ा, जबकि भोपाल, रतलाम में भी तापमान बढ़ गया। रतलाम में सबसे ज्यादा 5.4 डिग्री की बढ़ोतरी हुई। मौसम केंद्र भोपाल के अनुसार, 15 अप्रैल को नया सिस्टम एक्टिव हो रहा है, लेकिन यह कमजोर रहेगा। यानी, अब प्रदेश में तेज गर्मी वाला दौर ही रहेगा। गर्मी बढ़ने से लोग उससे बचने के तरीके भी तलाश रहे हैं। कोई मुंह पर कपड़ा बांधकर घर से बाहर निकल रहा है तो कोई गन्ने का ज्यूस, कोल्ड्रिंक, आइस्क्रीम का लुत्फ उठा रहा है।

वायरल गर्ल मोनालिसा के नाबालिग होने की पुष्टि के बाद जारी फर्जी प्रमाणपत्र निरस्त

दैनिक अवन्तिका | भोपाल

प्रयागराज महाकुंभ में रुद्राक्ष की मालाएं बेचकर सोशल मीडिया पर चर्चित हुई महेश्वर की मोनालिसा भोसले (वायरल गर्ल) नाबालिग निकली। राष्ट्रीय अनुसूचित जनजाति आयोग की जांच में इसकी पुष्टि हुई है। वहीं आगे की कार्रवाई में महेश्वर नगर परिषद द्वारा एफिडेविट के आधार पर जारी किया गया जन्म प्रमाण पत्र अब निरस्त कर दिया गया है। तहसीलदार महेश्वर के आदेश पर नगर परिषद ने यह प्रमाण पत्र रद्द कर पोर्टल से भी हटा दिया है। महेश्वर के सामुदायिक स्वास्थ्य केंद्र के रिकॉर्ड के अनुसार मोनालिसा का जन्म 30 दिसंबर 2009 को



हुआ था। इस आधार पर 11 मार्च 2026 को केरल में फरमान खान से हुई शादी के समय प्रमाण पत्र 16 वर्ष 2 माह थी। जांच में सामने आया कि शादी के लिए बालिग दिखाने के लिए फर्जी दस्तावेजों का इस्तेमाल किया गया। महेश्वर की सीएमओ का ट्रांसफर- नगर परिषद महेश्वर के सीएमओ प्रियंक पंड्या को इस मामले में धार जिले के धामनोद में ट्रांसफर कर दिया गया है। वहीं धामनोद की सीएमओ माया मंडलोई को महेश्वर का सीएमओ नियुक्त किया गया है।

आज लाइली बहनों को मिलेंगे 1500 रुपये

दैनिक अवन्तिका | भोपाल

मध्य प्रदेश की लाइली बहना योजना के लाभार्थियों के लिए अच्छी खबर है। इस योजना की 35वीं फिस्ट 12 अप्रैल यानी रविवार को जारी होने वाली है। सीएम मोहन यादव सीधे डीबीटी के जरिए ऐसे लाभार्थियों के बैंक अकाउंट में ट्रांसफर करेंगे।

मध्य प्रदेश की करीब सवा करोड़ महिलाएं लाइली बहना योजना का लाभ ले रही हैं। इन सभी महिलाओं के बैंक अकाउंट में आज सीएम मोहन यादव 1500-1500 रुपये भेजेंगे। पहले ये रकम 1250 रुपये थी, लेकिन अब इसे बढ़ाकर 1500 कर दिया गया है। मध्य प्रदेश सरकार इस योजना के तहत महिलाओं को सिर्फ आर्थिक तौर पर मदद नहीं करती है बल्कि वह चाहती है कि राज्य की महिलाएं पूरी तरह के आत्मनिर्भर भी बनें। मध्य प्रदेश की लाइली बहना योजना अत्यंत महत्वाकांक्षी कल्याणकारी योजना है। इस योजना का लाभ 21 से 60 वर्ष की आयु की विवाहित महिलाएं उठा सकती हैं। ये पैसे उनके परिवार की मदद के लिए हैं। हालांकि अगर महिला के परिवार की आय 2.5 लाख से अधिक है, तो वो इसका फायदा नहीं उठा सकती हैं। इस योजना का लाभ लेने के लिए महिला के परिवार की वार्षिक आय 2.5 लाख से कम होनी चाहिए। ऐसे ही महिलाओं के बैंक अकाउंट में सरकार हर महीने पैसे भेजती है।

आनंदम नेत्रालय

रखे आपकी आँखों का ख्याल

पाएं मोतियाबिंद एवं चश्मे से आज़ादी

(1) अनुभवी सर्जनों की टीम।
(2) दर्द रहित, इंजेक्शन रहित, आधुनिक पद्धति (फेको-एमल्सिफिकेशन) द्वारा ऑपरेशन।
(3) उन्नत किस्म के कृत्रिम नेत्र लेंस (इंद्रा आंखुलर लेंस) का प्रयोग।
(4) मोतियाबिंद के ऑपरेशन के द्वारा चश्मा हटाने की सुविधा।

अन्य शाखाएं | इंदौर | उज्जैन | देवास | धाजापुर | नागदा | खंडवा | आधा

मोतियाबिंद की जाँच पर 50% की छूट।

50+ से अधिक उम्र के व्यक्तियों के लिए परामर्श निःशुल्क

अधिक जानकारी के लिए संपर्क करें
☎ 91094 44862, 91097 44452
📍 43, सुभाष नगर, सांवेर रोड़, (दो तालाब के पास), उज्जैन

न्यूज कालम



उप जेल जोबट में विधिक साक्षरता शिविर का किया गया आयोजन

आलीराजपुर। माननीय प्रधान जिला एवं सत्र न्यायाधीश एवं अध्यक्ष, जिला विधिक सेवा प्राधिकरण आलीराजपुर के मार्गदर्शन में उप जेल जोबट में विधिक साक्षरता शिविर का सफल आयोजन किया गया। शिविर का आयोजन जिला विधिक सेवा प्राधिकरण के सचिव श्री जय पाटीदार एवं जिला विधिक सहायता अधिकारी श्री दिलीपसिंह मुजाला द्वारा जेल निरीक्षण के दौरान किया गया। शिविर के दौरान सचिव श्री जय पाटीदार ने बंदियों को उनके कानूनी अधिकारों, निःशुल्क विधिक सहायता एवं सलाह योजनाओं, लंबित प्रकरणों के निराकरण, अपील के अधिकार, प्री-मैच्योर रिलीज, पुनर्वास प्रक्रियाओं एवं मानसिक स्वास्थ्य के प्रति जागरूकता संबंधी महत्वपूर्ण जानकारी प्रदान की। उन्होंने बताया कि निरुद्ध बंदियों को संविधान प्रदत्त अनेक अधिकार प्राप्त हैं, जिनमें निःशुल्क विधिक सहायता प्राप्त करना, परिवजनों से संपर्क एवं मुलाकात, पढ़ने-लिखने एवं अभिव्यक्ति की स्वतंत्रता, किसी भी प्रकार की प्रताड़ना के विरुद्ध शिकायत करने का अधिकार, व्यक्तिगत सुनवाई का अधिकार, धर्म का पालन, स्वास्थ्य उपचार तथा पुनर्वास संबंधी कार्यों में भागीदारी जैसे अधिकार शामिल हैं।

कलेक्टर के निर्देशन में अवैध ईंधन परिवहन पर सख्त कार्यवाही की



आलीराजपुर। कलेक्टर श्रीमती नीतू माथुर के निर्देशन में जिले में अवैध ईंधन के भंडारण एवं परिवहन के विरुद्ध सख्त कार्यवाही करते हुए प्रशासन ने विभिन्न स्थानों से बड़ी मात्रा में पेट्रोल एवं डीजल जब्त किया है। प्राप्त जानकारी के अनुसार काठियावाड़ क्षेत्र से 20 लीटर पेट्रोल, आलीराजपुर से 210 लीटर डीजल, चंद्रशेखर आजाद नगर क्षेत्र से 163 लीटर डीजल एवं 14 लीटर पेट्रोल, सोडवा से 70 लीटर डीजल एवं 25 लीटर पेट्रोल तथा जोबट क्षेत्र से 45 लीटर डीजल-पेट्रोल जब्त किया गया। यह कार्यवाही अवैध रूप से ईंधन के भंडारण एवं परिवहन की सूचना मिलने पर की गई। कलेक्टर श्रीमती नीतू माथुर ने संबंधित अधिकारियों को निर्देशित किया है कि जिले में इस प्रकार की अवैध गतिविधियों पर सतत निगरानी रखी जाए और दौषियों के विरुद्ध सख्त कार्यवाही सुनिश्चित की जाए। कार्यवाही के दौरान संबंधित क्षेत्रों के राजस्व एवं खाद्य विभाग का अमला भी मौजूद रहा।

श्री रेवा गुर्जर महाविद्यालय में प्लेसमेंट ड्राइव का आयोजन



सनावद। श्री रेवा गुर्जर महाविद्यालय में प्लेसमेंट कमेटी द्वारा शनिवार को सफल प्लेसमेंट ड्राइव का आयोजन किया गया। जिसमें आईसीआईसीआई बैंक द्वारा लगभग 50 छात्र-छात्राओं का साक्षात्कार लिया गया। महाविद्यालय प्रबंध समिति के अध्यक्ष राकेश पटेल ने चर्चानित विद्यार्थियों को बधाई दी और कहा कि महाविद्यालय का प्रयास है कि विद्यार्थियों को अधिकाधिक रोजगार के अवसर उपलब्ध हों इसके लिए महाविद्यालय में विद्यार्थियों को रोजगारोन्मुखी पाठ्यक्रम की शिक्षा दी जाती है। प्रारंभ में स्वागत भाषण प्लेसमेंट कमेटी के प्रमुख डॉ.विष्णु बेसवार ने दिया और बताया कि विद्यार्थियों के रोजगार और बेहतर भविष्य के लिए समय-समय पर प्रतिष्ठित औद्योगिक एवं वित्तीय संस्थाओं को महाविद्यालय में आमंत्रित किया जाता है। इस अवसर पर आयोजित प्री-प्लेसमेंट टॉक में प्रबंध समिति के सचिव ओमजी पाटील, प्राचार्य डॉ. अनुराग गीते, प्लेसमेंट कमेटी के सदस्य अभिलाष शर्मा, महेंद्र शर्मा एवं पंकज पटेल उपस्थित थे। आईसीआईसीआई बैंक के प्रतिनिधि अजहर खान ने विद्यार्थियों को बैंक की कार्यप्रणाली, कार्य संस्कृति एवं विभिन्न जाँच प्रोफाइल के बारे में विस्तारपूर्वक जानकारी दी खान ने विद्यार्थियों को केरियर के नए अवसरों की नवीन जानकारी दी। कार्यक्रम का संचालन डॉ.रीतेश डोंगरे एवं आभार प्रदर्शन श्यामराव नामदेवे ने किया।

विश्व नवकार महामंत्र दिवस पर टांडा में हुए सामूहिक जाप



टांडा। विश्व में शांति सदभाव के पावन उद्देश्य को लेकर जीतो संस्था के आह्वान पर 9 अप्रैल को टांडा जैन मंदिर आराधना भवन में सकल जैन श्री संघ, परिषद परिवार आदर्श सेवा समिति द्वारा प्रातः 8 बजे से 9 बजकर 36 मिनट तक सामूहिक नवकार महामंत्र के जाप किए गए जैन श्रीसंघ अध्यक्ष पारस कुमार तलेसरा, समाज सेवी सुरेश कुमार लोढ़ा, आनंदीलाल डुंगरवाल ने दीप प्रज्वलित कर शुभारंभ किया बड़ी संख्या में महिलाओं ने सामाजिक लेजर जाप किए। इस दिन पुण्य सप्ताज जन्तसेन सूर्यजी महाराज सा की नवम वार्षिक पुण्य तिथि होने पर पुण्य स्मरण किया। नवकार महामंत्र जाप में स्थानीय गुरुकुल एकेडमी के छात्र छात्राओं ने भी भाग लेकर नवकार महामंत्र का जाप किया श्रीमती सुरज बाई सोभागमल लोढ़ा परिवार द्वारा उपस्थित सभी को प्रभावित वितरित की गई। टांडा के पचास से अधिक श्रद्धालुओं ने हस्तीनापुर में किए सामूहिक जाप टांडा के वर्षीय आराधक का तथा अन्य पचास सदस्यों का यात्री दल मेरठ के हस्तीनापुर गया हुआ है।

नगर पालिका अध्यक्ष के वित्तीय अधिकार रोकने वाला आदेश निरस्त हाई कोर्ट से मिली राहत

दैनिक अवन्तिका ▶▶ जावरा

नगर पालिका अध्यक्ष अनम कडपा पर भाजपा पार्षद रमण धाकड़ की याचिका पर 20 मार्च को हाईकोर्ट ने अंतरिम रूप से वित्तीय अधिकारों पर रोक लगा दी थी। नगर पालिका अध्यक्ष को इंदौर हाई कोर्ट से बड़ी राहत मिली। वित्तीय अधिकारों पर लगी रोक को न्यायालय ने हटा दी है।

नगर पालिका अध्यक्ष उक्त आदेश के खिलाफ हाई कोर्ट पहुंचकर अपने अधिवक्ता के माध्यम से अपना पक्ष रखा इस पर विचारण पश्चात न्यायालय ने नगर



पालिका अध्यक्ष की बात को स्वीकार किया। पार्षद रमण धाकड़ की याचिका पर वित्तीय अधिकार रोकने संबंधी जो अंतरिम आदेश जारी किया था उसे निरस्त

कर दिया। वित्तीय अधिकार पर लगी रोक हटा दी है उक्त आदेश के बाद रुके हुए प्रशासनिक कार्यों को फिर से गति मिलने का रास्ता साफ हुआ है। गजट नोटिफिकेशन न होने के बावजूद याचिका करता को चुनाव पिटीशन दायर करने से रोक नहीं गया था। इसके बावजूद कोई प्रयास नहीं किया गया याचिका करता के वकील ने तर्क दिया कि समान परिस्थितियों वाले केस में अंतरिम राहत दी गई थी इसलिए इस मामले में भी राहत जारी रखी जानी चाहिए लेकिन कोर्ट ने पूरे मामले का विक्षेपण करते हुए कहा याचिका दायर करने में अत्यधिक

देरी और लापरवाही हुई है याचिका करता ने समय रहते उचित मंच का सहारा नहीं लिया अब केवल इस केस का लाभ लेने की कोशिश की जा रही है। कोर्ट ने यह भी माना है कि अध्यक्ष उपाध्यक्ष का कार्यकाल पहले ही 3 वर्ष से अधिक बीत चुका है। अब कार्यकाल समाप्ति के करीब है। ऐसे में इस स्तर पर हस्तक्षेप उचित नहीं है इस फैसले के साथ ही अब नगर पालिका अध्यक्ष के वित्तीय अधिकार बहाल हो गए जिसके चलते रुके हुए प्रशासनिक कार्यों को फिर से गति मिलने का रास्ता साफ हो गया।

चोपाटी पर बन रही अमृत 2.0 योजना के तहत पानी की टंकी निर्माण का किया निरीक्षण

दैनिक अवन्तिका ▶▶ जावरा

शहर में आमजन को बेहतर पेयजल सुविधा उपलब्ध कराने के उद्देश्य से अमृत 2.0 योजना के तहत चोपाटी पर नई पानी की टंकी के निर्माण कार्य चल रहा है। यह परियोजना शहर की जल व्यवस्था को सुदृढ़ करने की दिशा में एक महत्वपूर्ण पहल मानी जा रही है।

पार्षद शिवेंद्र माथुर ने बताया कि लंबे समय से क्षेत्र में पानी की समस्या बनी हुई थी, जिसे ध्यान में रखते हुए इस टंकी का निर्माण व नवीन पाइप लाइन भी डाली गई है। इसके पूर्ण होने के बाद कई बाड़ों में नियमित और पर्याप्त जल आपूर्ति सुनिश्चित होगी।

उन्होंने कहा कि इस परियोजना में गुणवत्ता और समयबद्धता का विशेष ध्यान रखा जा रहा है, ताकि नागरिकों को जल्द से जल्द स्वच्छ



और सुरक्षित पेयजल उपलब्ध कराया जा सके। खासकर गर्मी के मौसम में होने वाली पानी की किल्लत से लोगों को बड़ी राहत मिलेगी।

स्थानीय नागरिकों ने इस पहल का स्वागत करते हुए पार्षद माथुर एवं प्रशासन का आभार व्यक्त किया है। यह निर्माण कार्य शहर के विकास और आमजन की मूलभूत सुविधाओं को मजबूत करने की

चर्चित मोनालिसा-फरहान विवाह मामले में नया मोड़ पारधी समुदाय की युवती मोनालिसा निकली नाबालिग

दैनिक अवन्तिका ▶▶ महेश्वर

चर्चित मोनालिसा-फरहान विवाह मामले में नया मोड़ सामने आया है। भाजपा विधायक राजकुमार मेव, मोनालिसा के माता-पिता और मंडल अध्यक्ष विक्रम पटेल ने प्रेस कॉन्फ्रेंस कर बताया कि मोनालिसा नाबालिग होने के बावजूद फर्जी दस्तावेजों के आधार पर शादी कराई गई। राष्ट्रीय अनुसूचित जनजाति आयोग की जांच में युवती के नाबालिग होने की पुष्टि होने के बाद पुलिस ने फरहान के खिलाफ विभिन्न धाराओं में मामला दर्ज किया है।

मध्य प्रदेश के महेश्वर से जुड़े मोनालिसा विवाह मामले में राष्ट्रीय अनुसूचित जनजाति आयोग की जांच के बाद चौकाने वाला खुलासा हुआ है। आयोग के अध्यक्ष अंतर सिंह आर्य के निर्देश पर गठित जांच दल ने मामले की

चर्चित मोनालिसा-फरहान विवाह मामले में नया मोड़ पारधी समुदाय की युवती मोनालिसा निकली नाबालिग

दैनिक अवन्तिका ▶▶ महेश्वर

चर्चित मोनालिसा-फरहान विवाह मामले में नया मोड़ सामने आया है। भाजपा विधायक राजकुमार मेव, मोनालिसा के माता-पिता और मंडल अध्यक्ष विक्रम पटेल ने प्रेस कॉन्फ्रेंस कर बताया कि मोनालिसा नाबालिग होने के बावजूद फर्जी दस्तावेजों के आधार पर शादी कराई गई। राष्ट्रीय अनुसूचित जनजाति आयोग की जांच में युवती के नाबालिग होने की पुष्टि होने के बाद पुलिस ने फरहान के खिलाफ विभिन्न धाराओं में मामला दर्ज किया है।

मध्य प्रदेश के महेश्वर से जुड़े मोनालिसा विवाह मामले में राष्ट्रीय अनुसूचित जनजाति आयोग की जांच के बाद चौकाने वाला खुलासा हुआ है। आयोग के अध्यक्ष अंतर सिंह आर्य के निर्देश पर गठित जांच दल ने मामले की

एस एस वेयरहाउस रोजाना पर जावरा मार्केटिंग द्वारा किया गेहूँ खरीदी का शुभारंभ

जावरा। समर्थन मूल्य पर गेहूँ खरीदी का शुभारंभ जावरा मार्केटिंग द्वारा एस एस वेयरहाउस रोजाना पर किया गया। मार्केटिंग सोसायटी के अध्यक्ष पिकेश मेहरा मार्केटिंग डायरेक्टर देवेन्द्र शर्मा दिलीप शाकल्य हरिराम शाह रतन लाकड़ अभय कोठारी वीरेंद्र सिंह चौहान राजाराम जाट सुलेमान भाई सलीम बाबा रईस भाई तुलावटी संग अध्यक्ष प्रमोद शाकल्य मदन पाल पुनिधर एवं किसानों के साथ गाव के सरपंच भी साथ थे। स्वागत भाषण शिव कुमार द्विवेदी ने दिया। संस्था के चेयरमेन मेहरा ने बताया कि संस्था किसानों की सेवा के लिए सदैव तत्पर है। किसी भी किसान को माल की तुलाई में कोई भी दिक्कत ना आये कोई भी किसान परेशान ना हो इस बात का विशेष ध्यान रखे। सर्वप्रथम ग्राम मुंडला राम के किसान जीतेन्द्र सिंह का संस्था के चेयरमेन मेहरा द्वारा पुष्प माला से स्वागत कर मॉल तोलने का कार्य प्रारंभ किया गया। कार्यक्रम का संचालन अभिषेक बोरदिया एवं आभार वेयरहाउस संचालक सुलेमान भाई द्वारा किया गया।



गहन जांच करते हुए पाया कि पारधी जनजाति समुदाय की युवती मोनालिसा नाबालिग है, जबकि उसे बालिग बताकर विवाह कराया गया था। आयोग की जांच में सामने आया कि विवाह के लिए प्रस्तुत जन्म प्रमाण पत्र गलत था। जांच दल ने नगर पालिका महेश्वर द्वारा जारी प्रमाण पत्र की जांच की और इसके बाद महेश्वर के सरकारी अस्पताल के रिकॉर्ड खंगाले। अस्पताल के अभिलेखों के अनुसार मोनालिसा का जन्म

30 दिसंबर 2009 को शाम 5.50 बजे हुआ था। इस आधार पर 11 मार्च 2026 को केरल में हुए विवाह के समय उसकी आयु मात्र 16 वर्ष 2 माह 12 दिन पाई गई। जांच टीम ने यह भी पाया कि पूर्व में जारी जन्म प्रमाण पत्र में जन्म तिथि 1 जनवरी 2008 दर्ज की गई थी, जिसे गलत माना गया। आयोग के निर्देश पर संबंधित दस्तावेज निरस्त कराने और आवश्यक कार्यवाही के लिए स्थानीय प्रशासन को निर्देश दिए गए। मामले में प्रेस कॉन्फ्रेंस के दौरान विधायक राजकुमार मेव, युवती के माता-पिता और मंडल अध्यक्ष विक्रम पटेल ने फरहान पर साजिश कर नाबालिग से विवाह कराने का आरोप लगाया। थाना महेश्वर पुलिस ने फरहान के खिलाफ पास्कॉ एक्ट के तहत धाराओं में प्रकरण दर्ज किया है पुलिस ने मामले की जांच शुरू कर दी है।



सर्वाइकल कैंसर की रोकथाम हेतु जिले भर में निःशुल्क टीकाकरण अभियान

दैनिक अवन्तिका ▶▶ बुरहानपुर

राष्ट्रीय स्वास्थ्य मिशन नई दिल्ली द्वारा 28 फरवरी से देश में सर्वाइकल कैंसर की रोकथाम हेतु एचपीवी टीकाकरण अभियान का शुभारंभ प्रधानमंत्री नरेन्द्र मोदी के करकमलों से हुआ है। इसी क्रम में म.प्र. स्वास्थ्य मिशन के परिपत्र अनुसार जिले के कलेक्टर हर्ष सिंह के निर्देशानुसार व मुख्य चिकित्सा एवं स्वास्थ्य अधिकारी डॉ. राजेंद्र वर्मा के मार्गदर्शन में जिले में अभियान चलाया जा रहा है। जिला टीकाकरण अधिकारी डॉ. वाई बी शास्त्री व जनजाग्रति संस्था बुरहानपुर के सहयोग व स्वास्थ्य विभाग की समपूर्ण टीम के माध्यम से इस अभियान को सफल बनाने के लिए चरणबद्ध तरीके से स्कूलों और आंगनवाड़ी केंद्रों में टीकाकरण किया जा रहा है। यह अभियान उन किशोरी बालिकाओं के लिए है जिन्होंने अपनी उम्र के 14 वर्ष पूर्ण

कर लिए हैं और 15 वर्ष के बीच की हैं। अभियान के अंतर्गत आज सावित्री बाई फुले शासकीय कन्या उ.मा. विद्यालय एवं अबू अयूब अंसारी शाला अंसार नगर में जनजाग्रति संस्था बुरहानपुर के संरक्षक एवं संस्थापक अध्यक्ष महेंद्र जैन, संस्था अध्यक्ष डॉ. किरण सिंह, स्वास्थ्य विभाग बुरहानपुर के डीपीएम सुशांत रिवांकर, प्रभारी सुपरवाइजर अशफाक अंसारी के साथ स्वास्थ्य विभाग की सिस्टर, आशा कार्यकर्ता, आंगनवाड़ी कार्यकर्ता द्वारा जनजाग्रति के साथ टीकाकरण भी किया गया। जनजाग्रति संस्था बुरहानपुर के संरक्षक एवं संस्थापक अध्यक्ष महेंद्र जैन ने कहा कि इस अभियान की सफलता तभी है जब देश की हर कोच की 14 वर्ष से 15 वर्ष के बीच की किशोरी बालिकाएं टीकाकरण अभियान में आकर टीका लगाकर अपने आपको सुरक्षित रखें।



पहाड़ी पर लगी आग, दो फायर ब्रिगेड की मदद से आग पर पाया काबू

दैनिक अवन्तिका ▶▶ बाग

बागपास स्थित एक पहाड़ी पर शुक्रवार शाम को अज्ञात कारणों से आग लग गई इस आग की लपटों ओर धुएं के गुबार को देखकर नगर में हड़कंप मच गया, जब अज्ञात कारणों से झाड़ियों में भीषण आग लग गई। आग की ऊंची लपटें और धुएं के गुबार को देख आस पास के रहवासियों में भी अफरा-तफरी मच गई। गनीमत रही कि समय रहते सक्रियता दिखाई गई, जिससे बड़ी जनहानि और नुकसान को रोक लिया गया। सरपंच धर्मेन्द्र बामनिया और नुकसान को रोक लिया गया। सरपंच धर्मेन्द्र बामनिया ने बताया, कि जैसे ही आग की लपटें जंगल में फैलनी शुरू हुई, स्थानीय रहवासियों ने तत्काल मोर्चा संभाला। उन्होंने आग की गंभीरता को देखते हुए

बिना देर किए इसकी सूचना फायर ब्रिगेड को दी। सूचना मिलते ही कुक्षी से फायर ब्रिगेड की टीम तत्काल मौके पर पहुंची। आग की लपटें तेजी से फैल रही थीं, लेकिन दमकलकार्मियों ने कड़ी मशक्कत के बाद आग को आगे बढ़ने से रोका। घटना की जानकारी मिलते ही पुलिस व राजस्व की टीम मौके पर पहुंची। इस दौरान, सरपंच बामनिया, जाफर खान, गणेश पंवार, कमलेश, महेश दामके, वैभव प्रजापत, अनूप सेंगर, दीपक ठाकुर, अजय धारवाल ने आग पर काबू पाने में भरपूर सहयोग किया। आग लगने का कारण अज्ञात बताया गया। जिसको भी इसकी सूचना मीली वह देखने को पहुंचा और जिससे जो मदद लगी इस आग बुझाने में की।



टीईटी के विरोध में शिक्षकों का उबाल विकासखंड स्तर पर सौंपे ज्ञापन

18 अप्रैल को भोपाल कूच का ऐलान

दैनिक अवन्तिका ▶▶ बाग

मध्यप्रदेश में टीईटी परीक्षा के विरोध को लेकर अब आंदोलन ने तेज रफ्तार पकड़ ली है। अध्यापक-शिक्षक संयुक्त मोर्चा के प्रदेशव्यापी आह्वान पर जिले सहित बाग विकासखंड स्तर पर शिक्षकों ने शनिवार को रेली मे जोरदार प्रदर्शन करते हुए मुख्यमंत्री के नाम ज्ञापन सौंपा। अध्यापक-शिक्षक संयुक्त मोर्चा के बेनर तले व नेतृत्व में बड़ी संख्या में शिक्षक एकत्रित हुए। शिक्षकों ने डाक बंगले से खतरनाक मोड

होते हुए रेली निकाली, जो जनपद कार्यालय पहुंची। यहां ज्ञापन का वाचन शिक्षिका अलका राठी ने किया और जनपदकर्मि बलराम अलावा को मुखमंत्रि के नाम ज्ञापन सौंपा गया। वक्ताओं ने तीखा विरोध दर्ज करते हुए कहा कि टीईटी परीक्षा शिक्षकों के साथ अन्याय है। 20-25वर्षों से सेवा दे रहे शिक्षकों से पुनः परीक्षा लेना उनके सम्मान को ठेस पहुंचाना है। उन्होंने सरकार से सुप्रीम कोर्ट में पुनर्विचार याचिका दायर कर शिक्षकों के हित में निर्णय लेने की मांग की। आंदोलन के दौरान ब्लॉक विकास खंड के बड़ी संख्या में शिक्षक मौजूद रहे।

बड़वानी जिले में 13 अप्रैल से प्रगणक एवं पर्यवेक्षक प्रशिक्षण प्रारंभ

बड़वानी। दिनांक 11 अप्रैल 2026 भारत सरकार द्वारा आयोजित जनगणना 2027 के प्रथम चरण (मकानसूचीकरण एवं मकानों की गणना) की तैयारियों के अंतर्गत बड़वानी जिले में प्रगणक एवं पर्यवेक्षकों का प्रशिक्षण दिनांक 13 अप्रैल 2026 से जिले के सभी तहसील चार्जों में प्रारंभ किया जाएगा। यह प्रशिक्षण जिले के प्रशिक्षित फील्ड ट्रेनर्स द्वारा बैचवार प्रदान किया जाएगा, जिसमें प्रत्येक बैच में अधिकतम 50 प्रशिक्षणार्थियों को सम्मिलित किया जाएगा। प्रत्येक बैच का प्रशिक्षण तीन दिवस का होगा।

पोषण पखवाड़ा के तहत विभिन्न गतिविधियों का आयोजन

बड़वानी। कलेक्टर श्रीमती जयति सिंह के मार्गदर्शन मे महिला एवं बाल विकास विभाग द्वारा संचालित पोषण पखवाड़ा 2026 के अंतर्गत विकास खण्ड पाटी में विभिन्न जागरूकता एवं स्वास्थ्य संवर्धन गतिविधियों का आयोजन किया जा रहा है।

पश्चिम रेलवे
विभिन्न कार्य
संभागीय रेलवे प्रत्येक (पश्चिमी रेलवे), पश्चिमी रेलवे, छत्तीसगढ़, इन्डियन विभाग, मुंबई सेंट्रल, मुंबई - 400 008 द्वारा निविदा सूचना संख्या BCT/26-278 दिनांक: 09.04.2026 को आमंत्रित की जाती है।
कार्य और स्थान: विहार जोरवाहन खंड: बायीं स्टेशन के पूर्वी भाग में दूसरे प्रवेश द्वार के विकास के संबंध में एक नए प्रवेश कक्ष और बुकिंग कार्यालय का निर्माण, साथ ही बायीं स्टेशन पर एक आरपीएफ बैरिकेड का प्राधान्य (विद्युत दीवार) कार्य सहित संयुक्त निविदा। कार्य को अनुमानित लागत: ₹.12,25,241.09/- रुपये। अनुमानित निविदा राशि: 16,24,600/- रुपये। जमा करने की तिथि और समय: 08.05.2026, दोपहर 3.00 बजे तक। निविदा खोलने की तिथि और समय: 08.05.2026 को दोपहर 3.30 बजे। अधिक जानकारी के लिए कृपया हमारी वेबसाइट www.irops.gov.in पर जाएं।
1301
मैंने वाक्य कर्त: facebook.com/WesternRly1301

संपदा प्रबंधन म.प्र. गृह निर्माण एवं अधोसंरचना विकास मण्डल प्रक्षेत्र इंदौर आम सूचना

सर्व साधारण को सूचित किया जाता है, कि EWS खजरानी इंदौर में स्थित भवन क्रमांक -1/518 श्री राधाकृष्णन नायर पिता श्री गोविन्द नायर का म.प्र. गृह निर्माण मण्डल द्वारा आवंटित किया गया था। आवंटी का देहान्त दिनांक 11.04.2020 को हो गया है। इनके देहांत के उपरांत उक्त संपत्ति के वैध वारिस के रूप में आवंटी की पत्नी श्रीमती राजम्मा नायर तथा एक पुत्र श्री मनोज नायर एवं एक पुत्री श्रीमती रश्मि पिल्लई ही है। इसके अलावा अन्य कोई वैध वारिस नहीं है। आवंटी के देहान्त के उपरांत मण्डल रिकार्ड से उनका नाम विलोपित किया जाए एवं उक्त भवन मण्डल के रिकार्ड में आवंटी की पत्नी श्रीमती राजम्मा नायर पति राधाकृष्णन तथा एक पुत्र श्री मनोज नायर पिता स्व. राधाकृष्णन एवं एक पुत्री श्रीमती रश्मि पिल्लई पति श्री देवकुमार पिल्लई ने संयुक्त नाम से नामांतरण हेतु मण्डल में आवेदन प्रस्तुत किया है। जोकि विचाराधिन है। उक्त संपत्ति के सम्बन्ध में किसी व्यक्ति/उत्तराधिकारी/संस्था/ वित्तीय संस्था इत्यादि को कोई आपत्ति हो तो विज्ञापित प्रकाशन दिनांक से 15 दिवस के अन्दर लिखित रूप में मय सबूत के साथ इस कार्यालय में उपस्थित होकर प्रस्तुत करें। समयावधि समाप्त होने के पश्चात कोई आपत्ति स्वीकार नहीं की जावेगी एवं मंडल नियमानुसार कार्यवाही करने हेतु स्वतंत्र रहेगा।
सम्पदा अधिकारी
म.प्र. गृह निर्माण एवं अधोसंरचना विकास मण्डल इन्दौर

संपदा प्रबंधन म.प्र. गृह निर्माण एवं अधोसंरचना विकास मण्डल प्रक्षेत्र इंदौर आम सूचना

सर्व साधारण को सूचित किया जाता है, कि ई.डब्ल्यू.एस खजरानी इंदौर में श्रीमती नाजुक बाई पति श्री च्योरलाल को भवन क्रमांक आय-395 ई.डब्ल्यू.एस आवंटित किया गया था। आवंटी श्रीमती नाजुक बाई पति श्री च्योरलाल का देहान्त दिनांक 01.10.1987 को हो गया था। उनके पति श्री च्योरलाल गंगराडे का देहान्त बहुत समय पूर्व ही हो गया था। जिनका मृत्यु प्रमाण पत्र उपलब्ध नहीं है। आवंटी के पुत्र श्री सोहन कुमार गंगराडे का देहान्त दिनांक 22.05.2021 को हो गया था। तथा आवंटी की पुत्रवधु श्रीमती मनोरमा गंगराडे का देहान्त दिनांक 07.05.2021 को हो गया था। आवंटी के देहान्त उपरांत उक्त संपत्ति के वैध वारिस के रूप में आवंटी के दूसरे पुत्र श्री मोहनलाल गंगराडे एवं श्री मदनलाल गंगराडे एवं आवंटी के पुत्र श्री सोहन कुमार गंगराडे के देहान्त के उपरांत उनकी पुत्री श्रीमती सरस्वती गंगराडे एवं श्रीमती भारती गंगराडे एवं पौत्र श्री संजय गंगराडे ही है। अन्य कोई वैध वारिस नहीं है। आवंटी के देहान्त के उपरांत उक्त संपत्ति के मण्डल रिकार्ड से आवंटी का नाम विलोपित करने एवं श्री संजय गंगराडे पिता श्री सोहन कुमार गंगराडे के नाम से नामांतरण हेतु आवेदन किया गया है। जो कि विचाराधीन है। यहाँ यह भी उल्लेख है कि उक्त नामांतरण हेतु परिवार के अन्य सदस्यों की सहमती शपथ पत्र के माध्यम से दी गई है।
उक्त संपत्ति के सम्बन्ध में किसी व्यक्ति/उत्तराधिकारी/संस्था/ वित्तीय संस्था इत्यादि को कोई आपत्ति हो तो विज्ञापित प्रकाशन दिनांक से 15 दिवस के अन्दर लिखित रूप में मय सबूत के साथ इस कार्यालय में उपस्थित होकर प्रस्तुत करें। समयावधि समाप्त होने के पश्चात कोई आपत्ति स्वीकार नहीं की जावेगी एवं मंडल नियमानुसार कार्यवाही करने हेतु स्वतंत्र रहेगा।
सम्पदा अधिकारी
म.प्र. गृह निर्माण एवं अधोसंरचना विकास मण्डल इन्दौर

राजनीतिक भाषणों का गिरता स्तर चिंताजनक

राजनीतिक भाषणों का गिरता स्तर चिंताजनक

राजनीतिक भाषणों का गिरता स्तर चिंताजनक

देश के एक दागदार न्यायमूर्ति का इस्तीफा भले देर से आया हो, पर यह स्वागतयोग्य है। इलाहाबाद उच्च न्यायालय के न्यायाधीश रहे यशवंत वर्मा ने राष्ट्रपति द्रौपदी मुर्मू को अपना इस्तीफा सौंपते हुए गहरी पीड़ा का इजहार किया है। वैसे, यह कहने में हर्ज नहीं कि जिस वजह से यह इस्तीफा हुआ है, उससे सबसे ज्यादा पीड़ा देशवासियों को हुई है। पिछले वर्ष 14-15 मार्च को दिल्ली स्थित उनके आधिकारिक आवास पर बरामद बेहिसाब नकदी के आरोपों की संसदीय जांच चल रही थी और महाभियोग की तैयारी थी। इस इस्तीफे से अद्वल तो यह होगा कि संसदीय जांच या महाभियोग का विशेष महत्व नहीं रह जाएगा। यह बात गौर करने की है कि राष्ट्रपति को भेजे गए इस्तीफे में न्यायमूर्ति वर्मा ने किसी भी कारण का जिक्र नहीं किया है, पर कारण को समझना कठिन नहीं है। वैसे, यह इस्तीफा संसदीय जांच से पहले आ जाता, तो बेहतर होता। किसी न्यायमूर्ति की संसदीय जांच पूरी न्यायापालिका के लिए चिंता की बात है। प्रबल आशंका यही थी कि इस जांच के बाद संसद में महाभियोग लाकर न्यायमूर्ति को हटाया जात। एक तरह से अच्छा ही है, अब महाभियोग की नौबत नहीं आएगी।

दरअसल, संविधान ने न्यायपालिका में सेवारत लोगों को कुछ विशेष सुविधाएं दे रखी हैं, ताकि न्याय की प्रक्रिया निष्पक्ष एवं निर्भय ढंग से पूरी हो। यदि इन सुविधाओं या विशेषाधिकारों के दुरुपयोग की छोटी शिकायत भी होती है, तो यह न्यायापालिका के लिए बहुत गंभीर बात है। संविधान ने तो पूरे विश्वास के साथ एक न्यायाधीश को इतनी सुरक्षा दी है कि उसे हताना स्वयं न्यायाधीशो या सांसदों के लिए भी आसान नहीं है। यहीं बाबा साहब भीमराव आंबेडकर की याद आती है, जिन्होंने संविधान निर्माण के समय ही 25 नवंबर, 1949 को सबको चेताया था कि संविधान किटना भी अच्छा क्यों न हो, यदि उसे लागू करने वाले लोग बुरे या अयोग्य होंगे, तो वह अंततः बुरा साबित होगा। बाबा साहब की यह बात सदा सही साबित होगी। संविधान से चलने वाले देश में अच्छे लोगों की जरूरत कभी खत्म नहीं होगी। सावधान, बुरे तत्वों को यदि किनारे नहीं किया जाएगा, तो हमारा संविधान भी हाशिये पर चला जाएगा। अभी भी न्यायपालिका पर लोगों को सर्वाधिक भरोसा है और उसमें सेवारत विभूतियों की जिम्मेदारी है कि वे न्याय पर विश्वास बनाए रखें। काश! ऐसा हो पाता कि लोकसभा अध्यक्ष को जांच के लिए तीन सदस्यीय समिति बनाने की जरूरत नहीं पड़ती।

समसामायिक नीम फूलों से लदे

हरे-भरे नीम की महक दे जाती मन को सुकून भले ही नीम कड़वा हो पेड़ पर आई जवानी चिचिलचाती धूप से कभी कलती नहीं बल्कि खिल जाती लगता जैसे नीम ने बांध रखा हो सेहरा पक्षी कलरव करते पेड़ पर ठंडी छाँव तले राहगीर लेते एक फल के लिए ठहराव लगता जैसे प्रतीक्षाएव हो नीम निरोगी काया के लिए इंसान क्यों नहीं जाता नीम की शरण बेखबर नीम तो प्रतीक्षा कर रहा निम्बोली के आने की उसे तो देना है पक्षियों को कच्ची -कड़वी,पक्की मीठी निम्बोली का उपहार।

स्वास्थ्य श्रेष्ठ संपदा

पुरानी आदतों के अभ्यस्त, इतनी चिन्ताओं में हो प्रस्त, अच्छा स्वास्थ्य श्रेष्ठ संपदा, जिंदगी में अपने रहे मस्त । दिनचर्या न हो अस्त-व्यस्त,वरना हो जाओगें रोगप्रस्त, फायदा कम नुकसान ज्यादा,चुस्त-दुरुस्त रहो मुक्तहस्त ।
चाहे कितने भी हो बक्यस्त, हेरों जिम्मेदारियों से त्रस्त, रखो सेहत को बकायद, बिमारियों को करों ध्वस्त ।
जिंदगी ने किया हो परस्त, और हालात भी हो खस्त, फिर भी न तोड़ना वादा, तन-मन स्वस्थ हो समस्त ।
हर पल आनंद अलमस्त, स्वस्थ्य प्रसन्न मन जबरदस्त, करो तन मन धन से हर सेवा, शीश पर माई का वरदहस्त ।

गर्मी में पक्षियों के लिए सकोरा

तपती धूप में जलता गगन, धरती जैसे आग, प्यासे पंछी दूढ़ रहे हैं, जीवन का अनुराग।
सूखे हैं वन, सूनी डाली, नहीं कहीं भी छाँव, नहीं चिड़िया थकी हुई सी, भटके गाँव-गाँव।
ऐसे में तुम सकोरा रख दो, भर दो शीतल जल, एक बूँद से मिल जाएगा, छोटो जीवन संभल।
छत, आँगन या पेड़ के नीचे, छोटा सा उपकार, तुम्हारी ये नेकी बन जाएगी, उनके लिए संसार।
चहक उठेंगे पंछी सारे, पाकर जल की धार, तुम्हारे इस छोटे से कर्म से, महके हर संसार।
आओ मिलकर प्रण ये लें हम, करें सदा ये काम, गर्मी में हर घर रख सकोरा, यही हो अपना धाम।

मुकेश चौरसिया नलखेड़ा



इंसान जब निराश होता है या अपनी इच्छानुसार हालात को नियंत्रित नहीं कर पाता, तो यह हताशा उसके शब्दों और व्यवहार में झलकने लगती है। राजनीतिक परिदृश्य भी इस मानवीय कमजोरी से कभी अछूता नहीं रहा। फिर भी सार्वजनिक बयानों, संवाद में एक स्तर का ख्याल हमेशा रखा जाता था, मगर हाल के दिनों में कई बड़े नेताओं के बयानों में कटुता और अमर्यादित भाषा का प्रयोग देखने को मिला। राष्ट्रीय हो या अंतरराष्ट्रीय मंच, जहां संयम, गरिमा व संतुलन की सर्वाधिक अपेक्षा की जाती है, वहीं नेताओं की जुबान फिसलने लगी है। फिसलना कहना भी सही नहीं, शायद वे जान-बूझकर ऐसा करने लगे हैं। हालांकि, यह आचरण न केवल उनकी व्यक्तिगत छवि, बल्कि उस पद की गरिमा को भी ठेस पहुंचाता है, जिस पर वे अरूढ़ होते हैं। वैश्विक स्तर पर

विचार-मंथन

परमात्मा का मोहक रूप में प्रकटीकरण

खालसा को अपराजेय बनाता है: अमृत

संसार पर राज्य करने वाले अंग्रेज भी यह समझ नहीं पाये थे और विश्व युद्ध में सिक्ख सैनिकों की वीरता देख कर उन्हें विश्वास करना मुश्किल हो गया था। समय और अवसर आने पर सिक्खों ने शस्त्र बल के साथ ही अपनी बौद्धिक क्षमता और उद्योगशीलता के उदाहरणों से भी विश्व को बराबर चमत्कृत किया है। जीवन का कोई भी क्षेत्र ऐसा नहीं है जिसमें सिक्खों की प्रतिभा अन्य के लिये उदाहरण और प्रेरणा स्वरूप स्थापित न हुई हो। वैसे प्रतिभा पर किसी का आधिपत्य नहीं है, किन्तु खालसा की प्रतिभा उनके नाम में ही निहित है। वह मन, वचन और कर्म से खालसा अर्थात् परमात्मा का है। परमात्मा का उस पर विशेष स्वामित्व है। परमात्मा के इस विशेष स्वामित्व के सम्मान में ही सिक्ख जहाँ भी है परमात्मा को अपने अंग-संग लेकर आया है। सिक्ख जहाँ भी गये वहाँ गुरुद्वारा स्थापित करने को पहले उसुकु हुए। समय-समय पर सरकारें यह अनुमान लगाती रही है कि सिक्खों को शक्ति गुरुद्वारा से मिलती है। खालसा को ताकत को सिक्ख सिद्धान्तों का कर्म जाने बिना समझा ही नहीं जा सकता। खालसा की साजना श्री गुरु गोबिन्द सिंघ जी ने की थी। गुरु साहिब ने अपना परिचय परमात्मा के पुत्र के रूप में दिया था और कहा था कि वे परमात्मा के विशेष कार्य हेतु ही संसार में आये हैं। यह विशेष कार्य था - धर्म की प्रतिष्ठा और संवर्धन का।

इस महान कार्य को सम्पन्न करना मानवीय क्षमता से परे था। यह कार्य या तो परमात्मा स्वयं कर सकता था या किसी के माध्यम से अपनी शक्ति का प्रयोग कर पूरा कर सकता था। परमात्मा ने इसके लिए श्री गुरु गोबिन्द सिंघ जी को चुना और संसार में भेजा। गुरु साहिब ने इस हेतु सिक्खों में अपने रूप, शक्तियों को समाहित कर खालसा बनाया:

खालसा मेरो रूप है खास।

खालसे महि हउं करउ निवास ॥

खालसा अपने गुरु श्री गुरु गोबिन्द सिंघ जी का प्रकट रूप है जो परमात्मा के सुपुत्र थे और उनकी शक्तियाँ लेकर संसार में आये थे। यह सब खालसा का सीधा सम्बन्ध परमात्मा के साथ स्थापित करता है। गुरु साहिब ने खालसा में अपना रूप समाहित करने का कोई रहस्यमयी ढंग नहीं अपनाया बल्कि

जहां टुप जैसे नेताओं के बयानों में अशालीनता व सतहीमन देखने को मिल रहा है, वहीं भारत की राजनीति भी इस प्रवृति से अब बच नहीं रही। भारतीय राजनीति कभी अपने उच्च आदर्शों और मर्यादित संवाद के लिए जानी जाती थी, आज यह कटु भाषा के कारण चर्चा में रहती है। संसद से लेकर चुनावी मंचों तक, नेता अपने प्रतिपक्षियों के लिए गालियों का प्रयोग करने लगे हैं। चाहे सत्ता पक्ष हो या विपक्ष- दोनों ओर से शर्मनाक बयान सामने आते हैं, जो लोकतांत्रिक संवाद की गरिमा को कमजोर करते हैं। उनके इस आचरण से आम नागरिकों के बीच भी संवाद की संस्कृति कमजोर पड़ रही है। इसलिए यह आवश्यक है कि राजनीतिक दल और नेता आत्ममंथन करें और अपने आचरण में सुधार करें। यदि भारतीय राजनीति को संयम, मर्यादा और संवाद जैसे मू्यों की ओर

इन्दौर, रविवार 12 अप्रैल 2026

06 दैनिक अबन्तिका

दुख-विनिमय केंद्र

चंदनपुर गांव के महान रणनीतिकार 'झपटल बाबू' ने जब इस बार प्रधानी का पर्चा भरा, तो उन्होंने विकास के सारे पुराने मापदंडों को खूँटी पर टांग दिया। उनका चुनावी मुद्दा था-"ग्लोबल वॉर्मिंग का ग्रामीण समाधान"। झपटल बाबू का तर्क था कि गांव की असली समस्या सड़क या पानी नहीं, बल्कि 'इमोशनल ओवरलोड' है। उन्होंने घोषणा की कि जीतते ही वे गांव में एक 'दुख-विनिमय केंद्र' खोलेंगे, जहाँ ग्रामीण अपने व्यक्तिगत दुख (जैसे पत्नी का झगड़ा या भैंस का दूध न देना) जमा करके उसके बदले सरकारी 'सुख-कूपन' प्राप्त कर सकेंगे। उनका दावा था कि वे गांव के सामूहिक रुदन को पाह्लाइन दुख (जैसे शहर भेजेंगे, जहाँ अमीर लोग इसे 'नेचुरल डिप्रेशन थेरेपी' के नाम पर खरीदेंगे और उस पैसे से गांव में एयर-कंडीशन्ड खलिहान बनाए जाएंगे। गांव के लोग, जो अब तक अपने दुखों को मुप्त में झेल रहे थे, अचानक इस 'ऑसुओं के बिजनेस प्लान' को सुनकर विकास के नशे में झूम उठे।

प्रचार के अंतिम दौर में झपटल बाबू ने गांव के मुख्य चौराहे पर एक 'दुख-माफक वंश' स्थापित किया। यह वास्तव में एक पुराना खराब हो चुका तराजु था, जिसे उन्होंने बिजली के रंगीन तारों से लपेट दिया था। उन्होंने गांव बालों को पट्टी पढ़ाई कि जो भी व्यक्ति उन्हें बोट देने का संकल्प लेकर इस तराजु के एक पलटू पर हाथ रखेगा, उसका आधा मानसिक बोझ तुरंत 'डिजिटल क्लाउड' में ट्रांसफर हो जाएगा। विपक्षी उम्मीदवार 'बुधई राम' परेशान थे; वे खाद और बीज की सिल्विडी की बात कर रहे थे, जबकि जनता को अपने पुराने दुखों से मुक्ति का शॉर्टकट दिख रहा था। झपटल बाबू ने एक लड़के को ढोल के साथ खड़ा कर दिया था, जो हर व्यक्ति के 'दुख माफने' के बाद जोर से चिल्लाता था- बधाई हो, आपका दुख अब सरकारी संपत्ति है! जनता को लगा कि अब रोने के भी दिन फिर गए हैं और वे अपनी झोली भरकर झपटल बाबू की जय-जयकार करने लगे। जिस दिन चुनाव का परिणाम आया और झपटल बाबू की ऐतिहासिक जीत हुई, पूरा गांव अपने 'सुख-कूपन' लेने के लिए उनके दफ्तर पर उमड़ पड़ा। झपटल बाबू ने एक बड़ा सा संदूक खोला और उसमें से छोटे-छोटे प्याज के टुकड़े सबको बांटना शुरू कर दिया। जनता हक्की-बक्की रह गई, हुजुर, यह क्या है? हमें तो सुख चाहिए था!

गर्मियों में इन फलों का करें सेवन, डिहाइड्रेशन की समस्या से रहेंगे दूर

गर्मियों के मौसम में डिहाइड्रेशन और लू लगने की समस्या आम है। इस मौसम में खानपान पर बहुत ध्यान देने की जरूरत है। गर्मियों में ऐसे फल खाने चाहिए जिसमें पानी की मात्रा ज्यादा हो। इससे आपके शरीर में पोषक तत्वों के साथ पानी की भी कमी नहीं होगी। आइए जानते हैं किस फल में कितना पानी होता है और इस मौसम में इन जूसी फलों को खाना कितना फायदेमंद है।

पपीता- पपीते में विटामिन उ, फाइबर और एंटीऑक्सीडेंट होता है। इसमें 88% तक पानी होता है। इम्यूनिटी बढ़ाने में से फल सबसे ज्यादा असरदार है। कई तरह के विटामिन से भरा पपीता डायबिटीज के मरीजों के लिए बहुत फायदेमंद है। इसके अलावा अगर आप वजन घटाना करना चाहिए।

तरबूज- तरबूज में 92% तक पानी होता है जो गर्मियों में डिहाइड्रेशन दूर करने का काम करता है। ये ना केवल खाने स्वादिष्ट लगता है बल्कि ये कई तरह के पोषक तत्वों से भरपूर है। ये दिल से जुड़ी बीमारियों को दूर करता है और इम्यून सिस्टम को मजबूत करता है।

आम- आम में 83% तक पानी होता है। गर्मियों में आम खाना लगभग हर किसी को पसंद होता है। साबुत



आम खाने के अलावा इसे डेजर्ट में डालकर या फिर मैंगो शेक बनाकर भी पिया जाता है। आम एंटी-ऑक्सीडेंट से भरपूर होता है और इम्यूनिटी बढ़ाने का काम करता है। इसके अलावा ये डाइजेशन में भी सुधार करता है, कोलेस्ट्रॉल कम करता है और ये आंखों को भी स्वस्थ बनाए रखता है।

संतरे- संतरे में 87% तक जूस होता है। गर्मियों में ये शरीर में हाइड्रेशन बनाए रखने के साथ ही एर्जाजी देने का काम भी करता है। खासतौर से वर्कआउट करने वालों को संतरा जरूर खाना चाहिए। संतरा विटामिन उ का प्रमुख स्रोत है और ये रिकन को हेल्दी बनाता है। इसके अलावा ये हार्ट फंक्शन में भी सुधार करता है।

सेब- सेब का 86% हिस्सा पानी से बना होता है। हर दिन एक सेब खाने से शरीर बीमारियों से बचा रहता है। सेब में सभी जरूरी न्यूट्रिन होते हैं। ये मेटाबॉलिज्म सुधारता, दिल को स्वस्थ रखता है और ब्लड शुगर को नियंत्रित रखता है। इसमें कई सारे विटामिन और मिनरल्स

धर्म-आस्था

कृतज्ञता का संस्कार: धन्यवाद से सशक्त होता समाज

मानव जीवन केवल अपने प्रयासों से नहीं, बल्कि अनिगत सहयोगों की शृंखला से आगे बढ़ता है। कोई मार्ग दिखाता है, कोई अक्सर देता है, कोई समय पर सहारा बनाता है—और इन सबके बीच एक छोटा सा शब्द है, जो इन संबंधों को अर्थ देता है—धन्यवाद। यह मात्र औपचारिकता नहीं, बल्कि मनुष्य के भीतर बसे संस्कार, संवेदना और सन्धता का सजीव प्रतीक है। किसी के द्वारा किए गए उपकार के प्रति कृतज्ञता व्यक्त करना ही धन्यवाद कहलाता है। इसे साधुवाद देना, आभार प्रकट करना या कृतज्ञता ज्ञापन भी कहा जा सकता है। मनुष्य एक सामाजिक प्राणी है, अतः उसका जीवन परस्पर सहयोग पर आधारित होता है। इस सहयोग की भावना में दया, परोपकार, उदारता और परहितैषिता जैसे सात्विक गुण निहित रहते हैं। ऐसे में जब कोई व्यक्ति हमारे लिए कुछ करता है, तो उसके प्रति कृतज्ञता व्यक्त करना केवल शिष्टाचार ही नहीं, बल्कि नैतिक कर्तव्य भी है।

निस्संदेह, सर्वोत्तम स्थिति यह है जब उपकार के बदले में किसी प्रकार की अपेक्षा न रखी जाए। उपकार को कर्तव्य मानकर किया जाए, यही श्रेष्ठ आचरण है। किन्तु इसके साथ ही यह भी उतना ही सत्य है कि धन्यवाद व्यक्त करना एक उच्च मानवीय भावना है, जो न केवल उपकार करने वाले को सम्मान देती है, बल्कि समाज में सकारात्मक ऊर्जा का संवाह भी करती है। धन्यवाद के दो शब्द किसी के मन को शीतलता प्रदान करते हैं और उसे पुनः सत्कर्म करने के लिए प्रेरित

करते हैं। इतिहास और धर्मग्रंथों में भी कृतज्ञता के इस भाव को सर्वोच्च स्थान दिया गया है। जब हनुमान जी ने माता सीता की खोज का समाचार श्रीराम को दिया, तब स्वयं प्रभु श्रीराम के मुख से कृतज्ञता के भाव प्रकट हुए— प्रति उपकार करीं का तोरा, सनमुख होइ न सकत मन मोरा। जब ईश्वर की कृतज्ञता प्रकट करना नहीं भूलते, तो मनुष्य के लिए यह और भी आवश्यक हो जाता है कि वह इस गुण को अपने जीवन में स्थान दे। वर्तमान समय में यह देखा जाता है कि हम औपचारिक संबंधों में तो धन्यवाद कहना नहीं भूलते, किन्तु अपने निकट संबंधों में अक्सर इस भाव की उपेक्षा कर देते हैं। घर के भीतर, परिवार में, कार्यस्थल पर—जहाँ सबसे अधिक सहयोग मिलता है—वहीं धन्यवाद के शब्द सबसे कम सुनाई देते हैं। यह प्रवृति धीरे-धीरे संवेदनहीनता को जन्म देती है। यदि हम अपने ही घर में, अपने ही लोगों के प्रति कृतज्ञता व्यक्त नहीं करेंगे, तो समाज में संवेदनशीलता की अपेक्षा कैसे कर सकते हैं? यह भी एक सच्चाई है कि हम बड़ों के प्रति तो आदरपूर्वक धन्यवाद व्यक्त कर देते हैं, परन्तु अपने से छोटे या अधीनस्थ लोगों के प्रति इस भावना को व्यक्त करने में संकोच करते हैं। जबकि वास्तविक परीक्षा तो वहीं होती है। कोई बालक, कर्मचारी, सेवक या सहकर्मी यदि हमारे लिए कार्य करता है, तो उसे धन्यवाद देना न केवल उसके आत्मसम्मान को बढ़ाता है, बल्कि उसमें दोगुना उत्साह भी भर देता है। वह

अपने कार्य को अधिक निष्ठा और समर्पण के साथ करने के लिए प्रेरित होता है। धन्यवाद देना शिष्टता का परिचायक है, जबकि इसके प्रति उदासीनता अशिष्टता को दर्शाती है। यदि हम किसी के लिए कार्य करें और वह व्यक्ति हमें धन्यवाद के दो शब्द भी न कहे, तो स्वाभाविक रूप से मन में निराशा उत्पन्न होती है। इसी प्रकार, यदि उपकार करने वाले को कृतज्ञता का अनुभव नहीं होता, तो वह भविष्य में सहायता करने के प्रति उदासीन हो सकता है। इस प्रकार एक छोटी सी उपेक्षा, समाज में सहयोग की भावना को कमजोर कर सकती है। समाज में होने वाले विविध आयोजनों में अंत में धन्यवाद ज्ञापन की परंपरा इसी भाव को पुष्ट करती है। यह केवल औपचारिक समापन नहीं, बल्कि सहभागियों के प्रति सम्मान और कृतज्ञता का प्रतीक होता है। यह संदेश देता है कि हर योगदान महत्वपूर्ण है और हर सहयोग का सम्मान किया जाता है।

शास्त्रों में भी कृतज्ञता के महत्व को स्पष्ट रूप से रेखांकित किया गया है— शूर् कृतज्ञं दृढनिश्चयं च, लक्ष्मी स्वयं वाञ्छित वास होती।

अर्थात् लक्ष्मी स्वयं उन लोगों के पास निवास करती हैं, जो शूरवीर, कृतज्ञ और दृढ़ निश्चयी होते हैं। इसके विपरीत, कृतघ्नता को शास्त्रों में महापापों से भी बड़ा पाप माना गया है। धर्मशास्त्रों में अनेक पापों के प्रायश्चित बताए गए हैं, किन्तु कृतघ्नता के लिए कोई प्रायश्चित नहीं बताया गया। यह इस बात का संकेत है कि कृतज्ञता का अभाव कितना गंभीर दोष है।

वापस लौटना है, तो राजनेताओं को अपने शब्दों की शक्ति और जिम्मेदारी, दोनों को समझना होगा। यही एक स्वयं, सशक्त और परिपक्व लोकतंत्र की पृष्ठभूमि होगी। राजनेताओं का यह लोकतांत्रिक अधिकार है कि वे अपने विरोधियों की आलोचना करें, पर हिसक शब्दों, अभद्र भाषा का प्रयोग और बेतुकी बयानबाजी का हक शायद किसी को नहीं है और न ही देना चाहिए। देश अभद्र भाषा का प्रयोग करने वाले नेताओं से पूछना चाहता है कि क्या आपको सभ्य भाषा का ज्ञान नहीं है? अभद्र टिप्पणी, छोटकपंथी तो यही साबित करती है। यह सरासर अमर्यादिक की आजादी का दुरुपयोग है। दुनिया के सबसे बड़े लोकतंत्र के लिए यह जरूरी भी उचित नहीं है। चुनाव आयोग को ऐसे लोगों पर सख्त कार्रवाई करनी चाहिए।



दिनांक - 12 अप्रैल 2026
रविवार
सूर्योदय - 06:13
सूर्यास्त 18:43
वेशाख मास कृष्ण पक्ष
राहुकाल - 16:30 से 18:00 तक
तिथि - दसमी 25:17
उपरांत एकादशी
नक्षत्र - श्रवण 15:13
उपरांत चित्रा
योग - साध्य 18:16
उपरांत शुभ
चरण - वणिज
कन्दमा - मकर में है।127:45
पर कुंभ में प्रवेश करेगा।
मुस्लिम मास - सव्वाल मास 23 तारिख

मेघ- आज यात्रा लाभदायक रहेगी। भेट व उपहार की प्राप्ति होगी। कोई बड़ी समस्या का हल सहज ही होगा। समय अनुकूल है। मान-सामान मिलेगा।

वृषभ- स्वास्थ्य का पाया कमजोर रहेगा। वाणी पर नियंत्रण रखें। कौमती वस्तुएं संभालकर रखें।

मिथुन- शौक माफेंद, म्युचुअल फंड से मनीयंकूल लाभ होगा। ब्रेकिंगन्यू के प्रयास सफल रहेंगे।

कर्क- आर्थिक उन्नति की योजना बनेगी। व्यापार लाभदायक रहेगा। कार्यस्थल पर परिवर्तन हो सकता है।

सिंह- नए उपक्रम प्रारंभ हो सकते हैं। कार्यसिद्धि होगी। प्रसन्नता में वृद्धि होगी। मान-सम्मान मिलेगा।

कन्या- जल्दबाजी से काम बियाड़ सकते हैं। किसी बड़े काम को करने की तीव्र इच्छा जागृत होगी।

तुला- प्रेम-प्रसंग में अनुकूलता रहेगी। व्यापार लाभदायक रहेगा। जोखिम उठाने का साहस करेगा।

वृश्चिक- भाग्यों का सहयोग प्राप्त होगा। मानसिक बेचैनी रहेगी। सभी तरफ से सफलता प्राप्त होगी।

धनु- नौकरों में प्रभाव बढ़ेगा। ऐक्वयं के संधानों पर अधिक व्यय होगा। कान्गूनी अड़चन दूर होकर लाभ की स्थिति बनेगी।

मकर- महान्त अधिक होगी। लाभ के अवसर टलेंगे। मानसिक बेचैनी रहेगी। व्यवसाय ठीक चलेगा।

कुंभ- लाभ होगा। कोई बड़ी बाधा उठ खट्टी हो सकती है। कौमती वस्तुएं संभालकर रखें, गुम हो सकती हैं।

मीन- विवाह के बढ़ावा में है। बुरी खबर मिल सकती है, धैर्य रखें। किसी व्यक्ति विशेष से कहायुग्नी हो सकती है।

-**पु. पंचोपम शिवनारायण शर्मा (भरदीवाले) 9926034545**

इन्दौर मंडी भाव

इंदौर मंडी भाव चना कांटा 5550 से 5625
दिशााल 5400 से 5450
महाराष्ट्र विशाल 5500 से 5525
मसूर 5900 से 5950
महाराष्ट्र सफेद 7400 से 7600
महाराष्ट्र लाल 7700 से 7800
कनाटक 8000 से 8200
निमाड़ी नई तुअर 7000 से 7500
मूंग बेस्ट गर्मी 7700 से 8000
मूंग बेस्ट बोल्ट 8200 से 8400
एफएन 6500 से 6700
मोगर 5500 से 6500
उड़द बोल्ट 8500 से 9000
एक्वेज 7000 से 8000
हल्का उड़द 4000 से 6000
काबूली डालर 7400 से 8500
काबूली शिबन 5300 से 5600
बिटकी 5000 से 5300
सरसों (मॉडियम) 6600 से 6800
निमाड़ी 5700 से 6000
रावडा नया 5800 से 6000
पुराना -6200 से 6400
सोयाबीन 5500 से 5700
अलसी 6800 से 7000
लिल्ली 7000 से 8000
गेहूँ मिल क्वालिटी 2350 से 2400
लोकचन 2600 से 2800
पूर्णा 2500 से 2550
मालखान 2400 से 2450
मक्का 1800 से 1850
चना दाल 7100 से 7200
मॉडियम 7300 से 7400
बेस्ट 7600 से 7800
तुअर दाल 7700 से 7900
मॉडियम 8900 से 9100
बेस्ट 10100 से 10300
एफस्टू बेस्ट 11100 से 11200
बॉडेड 12300
मूंग दाल 9400 से 9500
बेस्ट 9900 से 10100
मूंग मोगर 9850 से 10050
बेस्ट 10150 से 10250
उड़द दाल 10100 से 10300
बेस्ट 10600 से 10800
उड़द मोगर 11100 से 11300
बेस्ट 11400 से 11700
मसूर दाल 7650 से 7750
बेस्ट 7850 से 7950
रुपर प्रति क्विंटल।

आलू, प्याज, लहसून भाव

आलू ज्योति नया 1000 से 1200
ज्योति पुराना 900 से 1200
राशन आलू 900 से 1100
गुल्ला 500 से 700
रुपर प्रति क्विंटल बिका।
प्याज नया 1400 से 1500
पुराना 1000 से 1200
एक्वेज 600 से 700
गोल्टा 600 से 700
गोल्टी 400 से 500
रुपर प्रति क्विंटल रहे।
लहसुन एक्वेज 7000 से 8000
सुपर 8000 से 9000
एफस्टू सुपर 9000 से 10200
रुपर क्विंटल रही।
नई देशी लहसुन एक्वेज 4000 से 4500
सुपर 4500 से 5500
एफस्टू सुपर 5500 से 6500
रुपर क्विंटल।

उज्जैन भाव

लोकचन गेहूँ- 1200-3113
चना काबली- 3970-8975,
चना बड़ा- 5001-5650,
रावड़ा- 5730-6285,
बदला- 3300-3650,
सोयाबीन- 1622-6230,
धानिया- 11301- 13100
मावा- 280
प्रतिकिलो।
सोना-चौंदी- सोना- स्पेडई- 1.51,700,
रवा- 1.51,500
चौंदी- टंच- 2.36,600
पाट- 2.35,500।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छड़ी 75 से 180, चावल तिवार 68 से 120, चावल पौनिया 55 से 85, चावल की टुकड़ी 36 से 65, चावल सेला 36.5 से 38, राइस परमेल 35 से 44, तुवर दाल निमाड़ी 130, तुवर दाल महाराष्ट्र 104 से 113, तुवर दाल अन्य 85 से 120, मूंग दाल 85 से 110, मूंग मोगर 95 से 120, उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पत्नीय सामग्री आदि ई-मेल कर सकते हैं।
editor.awantika@gmail.com

नीमच प्रेस क्लब की बैठक संपन्न

नीमच। जिला प्रेस क्लब की कार्यकारिणी की आवश्यक बैठक शुक्रवार, 10 अप्रैल को आयोजित की गई। बैठक श्याम गुर्जर की प्रमुख उपस्थिति में संपन्न हुई, जिसमें पत्रकारों के हितों से जुड़े विभिन्न महत्वपूर्ण विषयों पर विस्तार से विचार-विमर्श किया गया। बैठक में सर्वसम्मति से निर्णय लिया गया कि नीमच जिला प्रेस क्लब के चुनाव को लेकर भी आगामी कार्यक्रम में चर्चा कर रूपरेखा तैयार की जाएगी है। साथ ही क्लब के सभी सदस्यों के साथ एक वृहद आयोजन आयोजित करने पर भी चर्चा की गई, जिससे पत्रकारों के बीच समन्वय और सशक्तिकरण को बढ़ावा मिल सके। आगामी समय में प्रेस क्लब की गतिविधियों की जानकारी सभी सदस्यों को समय-समय पर दी जाएगी। इस अवसर पर उपाध्यक्ष ललित सिंह चुंडावत, कोषाध्यक्ष श्याम सारडा, सह सचिव मुकेश शर्मा, सदस्य राजू दासा नागदा, विधिक सलाहकार भारत सोलंकी सहित अन्य पदाधिकारी उपस्थित रहे।

श्री वल्लभाचार्य की जयंती पर कल निकलेगी शोभायात्रा

मन्दसौर। श्री गोवर्धननाथ मंदिर में कल 13 अप्रैल को पुष्टिमार्ग के प्रवर्तक महाप्रभु श्रीमद् वल्लभाचार्य की जयंती मनाई जाएगी। उत्सव की शुरुआत प्रातः 6 बजे जीवार्गज स्थित मंदिर से निकलने वाली प्रभात फेरी से होगी। इसके पश्चात सायंकाल 5 बजे भव्य शोभायात्रा निकाली जाएगी, जिसमें महाप्रभु के विग्रह को विराजित किया जाएगा। यह यात्रा जीवार्गज से प्रारंभ होकर नयापुरा, कालाखेत, कालिदास मार्ग, सदर बाजार और धानमंडी होते हुए पुनः मंदिर परिसर पहुंचेगी। शोभायात्रा के मार्ग में जगह-जगह पूजा-अर्चना की जाएगी। कार्यक्रम के समापन पर मंदिर में सांस्कृतिक प्रस्तुतियां होंगी और मंदसौर में हुए महासोमयज्ञ पर आधारित स्मारिका का विमोचन भी किया जाएगा।

ट्रेक्टर की टक्कर से बाइक चालक की मृत्यु

मन्दसौर। जिले के अफजलपुर थाना क्षेत्र के गुर्जरबर्डीया चौपाटी सीतामऊ मंदसौर रोड़ पर ट्रेक्टर क्र. एमपी 14 एडी 7585 के आरोपी चालक ने तेज व लापरवाही पूर्वक चलाकर मोटरसाइकिल क्र. एमपी 14 जेडड 2668 के चालक पंकज पिता देवीलाल पाटीदार निवासी देवरी को टक्कर मार दी जिससे उसकी मृत्यु हो गई। पुलिस के अनुसार यह हादसा 3 अप्रैल के रात करीब 9.20 बजे का है। जिसकी रिपोर्ट विनोद पिता सुरेश प्रजापत निवासी पिपलिया कराडिया ने की। जिस पर ट्रेक्टर चालक के विरुद्ध बीएनएस की धारा में प्रकरण दर्ज किया।

लापता बालिका को ढूँढा, 13 साल से फरार आरोपी गिरफ्तार

मन्दसौर। ऑपरेशन मुस्कान के तहत कार्रवाई करते हुए शहर कोतवाली मंदसौर पुलिस ने 10 माह पूर्व अलावरखेड़ी से अपहृत हुई 17 वर्षीय नाबालिका बालिका को नीमच के कानाखेड़ा से सुरक्षित बरामद कर लिया है। उल्लेखनीय है कि 13 जून 2025 को बालिका के अपहरण की रिपोर्ट दर्ज कराई गई थी, जिसके बाद से पुलिस टीम लगातार साइबर सेल की मदद से नीमच और राजस्थान के विभिन्न इलाकों में दबिश दे रही थी। अंततः 11 अप्रैल को पुलिस ने बालिका को बरामद कर आरोपी को भी गिरफ्तार कर लिया। बालिका के कथनों के आधार पर प्रकरण में पाक्सो एक्ट और बलात्कार संबंधी धाराएं बढ़ाई गई हैं। पकड़ा गया आरोपी शांतिर अपराधी है, जो थाना पिपलियामंडी के वर्ष 2013 के एक नकबजनी के मामले में भी पिछले 13 वर्षों से फरार चल रहा था।

शादी से इंकार पर सोशल मीडिया पर डाले फोटो

रतलाम। औद्योगिक क्षेत्र थाना इलाके की रहने वाली एक युवती के शादी से इनकार करने पर नागदा (उज्जैन) के एक युवक द्वारा सोशल मीडिया पर उसके फोटो वायरल करने का मामला सामने आया है। इंस्टाग्राम पर हुई दोस्ती के बाद युवक ने 15 फरवरी को शादी का प्रस्ताव रखा था, जिसे ठुकराने पर उसने युवती को जान से मारने की धमकी दी।

नित्यानंद आश्रम में विशाल निःशुल्क स्वास्थ्य शिविर संपन्न

311 मरीजों का हुआ उपचार - विभिन्न रोगों का हुआ निदान - 6 मरीजों में मोतियाबिंद की पुष्टि

दैनिक अवन्तिका ▶▶ रतलाम

श्री केशव भगवान महानिर्वाण शताब्दी महोत्सव के अंतर्गत नित्यानंद आश्रम में चल रहे विभिन्न धार्मिक आयोजनों की श्रृंखला में शनिवार को इंदौर के सुप्रसिद्ध श्री अरविंदो हॉस्पिटल के सहयोग से एक विशाल निःशुल्क स्वास्थ्य परीक्षण शिविर का आयोजन किया गया। इस शिविर में विशेषज्ञों की टीम ने कुल 311 मरीजों के विभिन्न रोगों का परीक्षण कर उन्हें निःशुल्क दवाइयां वितरित कीं।

शिविर का भव्य शुभारंभ परम पुज्य श्री श्री 1008 अवधूत नर्मदानन्द बाप जी, श्री आचार्य महामंडलेश्वर विशोकानंद जी महाराज, श्री निर्मल पीठाधीश्वर श्री महंत जानदेव जी महाराज एवं ब्रह्मचारी महेश चन्द्र जी महाराज के पावन सानिध्य में हुआ। इस अवसर पर बड़ी संख्या में



भक्तगण और ग्रामीण उपस्थित थे। शिविर में अरविंदो हॉस्पिटल के 21 अनुभवी डॉक्टरों की टीम ने अपनी सेवाएं दीं। इसमें कैन्सर, किडनी, नाक-कान-गला

नेत्र रोग और सामान्य बीमारियों के विशेषज्ञों ने मरीजों की बारीकी से जांच की। नेत्र परीक्षण के दौरान 6 मरीजों में मोतियाबिंद की पुष्टि हुई, जिन्हें ऑपरेशन के लिए इंदौर

भेजा जाएगा। जय कैला माता शैक्षणिक एवं सामाजिक कल्याण समिति, रतलाम द्वारा संचालित इस निःशुल्क स्वास्थ्य परीक्षण शिविर प्रकोष्ठ के सफल आयोजन पर गुरुदेव परम पुज्य श्री श्री 1008 अवधूत नर्मदानन्द बाप जी ने प्रसन्नता व्यक्त की। शिविर के समापन पर पुज्य गुरुदेव ने सभी डॉक्टरों को अंग वस्त्र और प्रशस्ति पत्र भेंट कर सम्मानित किया। गुरुदेव ने हॉस्पिटल की टीम की सेवा भावना की सराहना करते हुए कहा कि ऐसे सेवा कार्यों से ही समाज का कल्याण संभव है।

सहयोग और आधार इस आयोजन में जय कैला माता शैक्षणिक एवं सामाजिक कल्याण समिति का विशेष सहयोग रहा। समिति के सदस्यों ने शिविर की व्यवस्थाओं को सुचारू रूप से चलाने में महत्वपूर्ण भूमिका निभाई।

रामाश्रय पाण्डेय ने पश्चिम रेलवे के महाप्रबंधक का कार्यभार ग्रहण किया

दैनिक अवन्तिका ▶▶ रतलाम

भारतीय रेल इंजीनियर्स सेवा के 1990 बैच के वरिष्ठ अधिकारी श्री रामाश्रय पाण्डेय ने शुक्रवार, 10 अप्रैल, को पश्चिम रेलवे के महाप्रबंधक का कार्यभार ग्रहण किया। पश्चिम रेलवे के महाप्रबंधक के रूप में अपनी नियुक्ति से पहले आप पूर्व मध्य रेलवे, पटना में मुख्य प्रशासनिक अधिकारी (निर्माण/दक्षिण) के पद पर कार्यरत थे।

अपने उत्कृष्ट कैरियर के दौरान श्री पाण्डेय ने उत्तर पूर्व रेलवे के वाराणसी मंडल में मंडल रेल प्रबंधक के रूप में तथा उत्तर रेलवे, नई दिल्ली में मुख्य इंजीनियर के पद पर कार्य किया है। आपने गोरखपुर एवं समस्तीपुर में उप मुख्य इंजीनियरिंग के विशेष



कार्याधिकारी रेलवे बोर्ड में निदेशक सतर्कता तथा हाजीपुर में उप मुख्य सतर्कता अधिकारी सहित अनेक महत्वपूर्ण पदों पर अपनी सेवाएँ दी हैं। आप रेल विकास निगम लिमिटेड में युव जनरल मैनेजर के रूप में भी कार्यरत रहे, जहाँ आपने कई महत्वपूर्ण आधारभूत संरचना परियोजनाओं का सफलतापूर्वक क्रियान्वयन किया। श्री पाण्डेय आईआईटी रुड़की से बी.टेक. तथा आईआईटी दिल्ली से एम.टेक.

की डिग्री प्राप्त कर चुके हैं। रेल परिचालन तथा आधारभूत संरचना प्रबंधन के क्षेत्रों में श्री पाण्डेय ने व्यापक अंतरराष्ट्रीय प्रशिक्षण प्राप्त किया है। आपने इटली में ट्रेक रिफॉर्इंग का प्रशिक्षण प्राप्त किया, सिंगपुर एवं मलेशिया में एडवांस्ड मैनेजमेंट प्रोग्राम पूरा किया, स्पेन में हाई-स्पीड ट्रेन परिचालन का प्रशिक्षण प्राप्त किया तथा तुर्की एवं नॉर्वे में सुरंग निर्माण तकनीकों का प्रशिक्षण प्राप्त किया। श्री पाण्डेय को आधारभूत संरचना के निर्माण तथा प्रबंधन एवं प्रशासन का व्यापक अनुभव प्राप्त है। आप अधिकारियों एवं कर्मचारियों के बीच समान रूप से लोकप्रिय हैं और पूर्ण विश्वास है कि आपके गतिशील नेतृत्व में पश्चिम रेलवे नई उपलब्धियाँ हासिल करते हुए नई ऊँचाइयों को प्राप्त करेंगी।

देर रात शोर मचा रहे दो डीजे वाहन पुलिस ने जब्त किये

मन्दसौर। जिला कलेक्टर द्वारा ध्वनि प्रदूषण और कानून-व्यवस्था को लेकर जारी आदेशों के पालन में एसपी विनोद कुमार मीणा के निर्देशन एवं सीएसपी जितेंद्र सिंह भास्कर के मार्गदर्शन में थाना वायडी नगर पुलिस ने देर रात बिना अनुमति शोर मचा रहे दो डीजे पिकअप वाहनों को जब्त किया है। प्राप्त जानकारी के अनुसार, थाना प्रभारी निरीक्षक शिवांशु मालवीय के नेतृत्व में सड़िन अजय सिंह बघेल अपनी टीम के साथ 11 अप्रैल की रात गयत पर थे। रात करीब 2 बजे जगगाखेड़ी क्षेत्र स्थित मनोकामना रिसॉर्ट के सामने वाली गली में दो डीजे पिकअप वाहन अत्यंत तेज आवाज में बजते हुए पाए गए। जब पुलिस टीम ने मौके पर शादी आयोजन से डीजे बजाने की अनुमति के संबंध में पूछताछ की, तो वे कोई भी वैध दस्तावेज या अनुमति पत्र पेश नहीं कर पाए। नियमों का उल्लंघन पाए जाने पर पुलिस ने तत्काल कार्रवाई करते हुए दो महिंद्रा पिकअप क्र. आरजे 27 जीएफ 1217 और आरजे 27 जीई 0074 को मौके पर ही जब्त कर लिया। पुलिस ने दोनों वाहनों के चालकों के विरुद्ध मध्य प्रदेश कोलाहल नियंत्रण अधिनियम की धारा 7/15 के अंतर्गत मामला दर्ज कर विवेचना में लिया है।

बाल विवाह रोकथाम के लिए जागरूकता जरूरी - श्री सिंह

नीमच। प्रदेश मानव अधिकार आयोग के अध्यक्ष श्री अवधेश प्रताप सिंह ने बैठक में अधिकारियों से चर्चा में कहा कि समाज में और समुदाय विशेष में यदि बाल विवाह होते हैं तो उनकी रोकथाम के लिए समाज एवं समुदाय विशेष के लोगों में व्यापक जन जागरूकता के प्रयास किया जाए। बैठक में कलेक्टर श्री हिमांशु चंद्रा ने नीमच जिले में बांछड़ा समुदाय के कल्याण एवं उत्थान के लिए चलाए जा रहे पंख अभियान की उपलब्धियों के बारे में विस्तार से बताया। उन्होंने जिले में नगरीय निकायों

और जलनिगम, लोक स्वास्थ्य यांत्रिकी विभाग के माध्यम से नागरिकों को स्वच्छ और साफ पेयजल आपूर्ति की व्यवस्था के बारे में भी जानकारी दी। मध्य प्रदेश मानव अधिकार आयोग के अध्यक्ष श्री सिंह ने जिला प्रशासन नीमच द्वारा संचालित किया जा रहे पंख अभियान नीमच को सराहनीय पहल बताया। कलेक्टर ने आयोग के अध्यक्ष के अवगत कराया कि नीमच जिले में नागरिकों को स्वच्छ एवं शुद्ध पेयजल उपलब्ध कराने के लिए गांधी सागर से हर घर नल से जल योजना का कार्य तेजी से चल रहा है और शीघ्र ही जिले के सभी गांव में जल जीवन मिशन के तहत नल से शुद्ध पेयजल की आपूर्ति की जाएगी।

कांग्रेस ने फुलेबा एवं कस्तूरबा गांधी की जयंती श्रद्धा के साथ मनाई

दैनिक अवन्तिका ▶▶ पिपलिया मंडी

महात्मा ज्योतिबाफुले एवं कस्तूरबा गांधी की जयंती शनिवार को प्रातः 10 बजे ब्लॉक कांग्रेस कमेटी महलारगढ़ एवं नगर कांग्रेस कमेटी द्वारा पूर्ण श्रद्धा के साथ मनाई गई, सर्वप्रथम ज्योतिबाफुले की प्रतिमा की पूजा अर्चना कर मौजूद कांग्रेसजनों ने माल्यार्पण किया।

इस मौके पर ब्लॉक कांग्रेस के पूर्व अध्यक्ष अनिल शर्मा ने कहा कि महात्मा ज्योतिबाफुले (1827-1890) 19 वीं सदी के प्रमुख भारतीय समाज सुधारक थे, जिनके विचारों का केंद्र सामाजिक समानता, शिक्षा और जाति विरोधी संघर्ष था। उनके मुख्य विचार स्त्री पुरुष समानता, निचली जातियों के सशक्तिकरण,



तर्कवाद और धर्म में व्याप्त पांखड के विरोध पर आधारित थे। शर्मा ने कहा कि कस्तूरबा गांधी को दक्षिण अफ्रीका और भारत में ब्रिटिश सरकार द्वारा कई बार जेल में डाला गया था। उन्होंने 1913 में दक्षिण अफ्रीका में अन्यायपूर्ण विवाह कानूनों के

खिलाफ संघर्ष करते हुवे पहलीबार जेल की सजा काटी और बाद में भारत मे स्वतंत्रता आंदोलनों विशेषकर 1942 के भारत छोड़ो आंदोलन के दौरान पुणे की आगा खान पैलेस जेल में अंतिम समय तक कैद रही। महलारगढ़ ब्लॉक कांग्रेस अध्यक्ष विजेश मालेचा ने कहा कि फुलेबा का द्रढ़ विश्वास था कि शिक्षा विशेषकर स्त्री और श्रद्धों की ही सामाजिक दक्षता से मुक्ति का एकमात्र मार्ग है। नगर कांग्रेस अध्यक्ष किशोर उणिषया माली, जिला कांग्रेस उपाध्यक्ष तुलसीराम पाटीदार, अनिल बोराना, नप के पूर्व अध्यक्ष चौथमल गुप्ता, माली समाज के वरिष्ठ, कांग्रेस नेता भूपेंद्र महावर ने भी अपने विचार व्यक्त किये। इस मौके पर

फरक्या, नव नियुक्त मंडलम अध्यक्ष विष्णु फरक्या घोसालाल उणिषया, बंशीलाल पाटीदार पटेल, दिनेश गुप्ता काचरिया, जिला कांग्रेस के सचिव अनिता खोखर, किशनलाल चौहान, महेंद्र गेहलोत, अनिल गुर्जर, गोपाल राठौर, छोटेलाल सैनी, अनिल मूलासिया, राजुभाई शर्मा, राहुल पाटीदार, जानकीलाल टेलर, मनोहर जाधव, दशरथ सुथार, जयंतिलाल भंडारी, जयदीप राठौर, अंकित मुंडड़ा, सहित बड़ी संख्या में कांग्रेसजन मौजूद थे। इसी तरह माली समाज के वरिष्ठ चरमरल राठौर, फौजी भाई भंवरलाल सैनी, पूर्व पापेंद्र मन्नालाल राठौर सहित बड़ी संख्या में समाजजन उपस्थित थे। इस उपलक्ष्य में युवा संगठन द्वारा वाहन रैली भी निकाली गई।

न्यूज कालम



मानव अधिकार आयोग के अध्यक्ष का स्वयंसेवी संस्थाओं ने किया स्वागत

नीमच। मध्य प्रदेश राज्य मानव अधिकार आयोग के अध्यक्ष श्री अवधेश प्रताप सिंह ने शनिवार को नीमच के सर्किट हाउस पर मानव अधिकार आयोग मित्र, स्वयंसेवी संस्थाओं के प्रतिनिधि एवं वरिष्ठ अधिकारियों से भेंट एवं चर्चा की। मध्य प्रदेश मानव अधिकार आयोग के अध्यक्ष श्री अवधेश प्रताप सिंह के सर्किट हाउस नीमच पहुंचने पर कलेक्टर श्री हिमांशु चंद्रा, पुलिस अधीक्षक श्री अंकित जायसवाल एडीएम श्री बीएस कलेश, अतिरिक्त पुलिस अधीक्षक श्री नवल सिंह सिसोदिया एसडीएम श्री संजीव साहू, सीएस पी सुश्री किरण चौहान एवं मानव अधिकार आयोग मित्रों स्वयंसेवी संस्थाओं के प्रतिनिधियों ने पुष्पगुच्छ भेंटकर, आयोग के अध्यक्ष श्री सिंह का आत्मीय स्वागत स्वागत किया। इसके पूर्व मनसा में भी अध्यक्ष का स्वागत समाजसेवी संगठन के प्रतिनिधियों द्वारा किया गया इस अवसर पर आयोग मित्र श्री कमला शंकर विश्वकर्मा, श्री के के जैन, श्री कमला शंकर विश्वकर्मा, बाल कल्याण समिति के श्री प्रवीण कुमार शर्मा, सुश्री माया लालवानी निशक्त कल्याण संगठन के श्री मानक मोदी, सकल्प पर्यावरण मित्र संस्था के श्री जगदीश शर्मा सहित विभिन्न स्वयंसेवी संस्थाओं के प्रतिनिधियों ने आयोग के अध्यक्ष श्री अवधेश प्रताप सिंह का स्वागत किया और उनसे भेंट कर चर्चा की।

19 अप्रैल को ब्राह्मण समाज मनाएगा भगवान परशुराम जन्मोत्सव



मन्दसौर। आगामी 19 अप्रैल को अक्षय तृतीया के अवसर पर सकल ब्राह्मण समाज द्वारा आराध्य भगवान परशुराम का जन्मोत्सव धूमधाम से मनाया जाएगा। आयोजन की तैयारी को लेकर अध्यक्ष पं. दिलीप शर्मा की अध्यक्षता में रामटेकरी स्थित परशुराम वाटिका में बैठक संपन्न हुई। सर्वसम्मति से निर्णय लिया गया कि 19 अप्रैल को सुबह पूजन-हवन के पश्चात सायंकाल भव्य चल समारोह निकाला जाएगा, जो संजय उद्यान में संपन्न होगा। इससे पूर्व 18 अप्रैल को सांस्कृतिक कार्यक्रम और विशिष्ट व्याख्यान का आयोजन होगा। समाज ने एक आदर्श संदेश देते हुए निर्णय लिया है कि वर्तमान वैश्विक परिदृश्य और ईंधन की बचत की आवश्यकता को देखते हुए इस वर्ष वाहन रैली नहीं निकाली जाएगी। बैठक में वरिष्ठ पत्रकार डॉ. घनश्याम चन्देला, ब्रजेश जोशी, ललित भारद्वाज, शिक्षाविद रमेशचंद्र वद्वे, जितेंद्र व्यास, चेलन जोशी, हरिशंकर शर्मा, हरीश दवे, मोहनलाल शर्मा सहित समाज के विभिन्न संगठनों के पदाधिकारी और महिला मंडल की सदस्य उपस्थित थीं।

उप मुख्यमंत्री ने गांव चलो अभियान के तहत ग्रामीणों से किया संवाद



मन्दसौर। उप मुख्यमंत्री जगदीश देवड़ा ने गांव चलो अभियान के तहत जिले के ग्राम मुंदड़ी, सिंदपन, ढाबला चौपाटी और बादपुर सहित विभिन्न गांवों का भ्रमण कर ग्रामीणों से आत्मीय संवाद किया। इस दौरान उन्होंने कहा कि राज्य सरकार की प्राथमिकता आम नागरिकों तक कल्याणकारी योजनाओं का लाभ पहुंचाना है। श्री देवड़ा ने घोषणा की कि आगामी एक वर्ष में महलारगढ़ सुक्ष्म सिंचाई परियोजना के जरिए हर खेत तक चंबल का पानी पहुंचाया जाएगा, जिससे सिंचाई और बिजली की समस्या का स्थायी समाधान होगा। उप मुख्यमंत्री ने आयुष्मान योजना, किसान सम्मान निधि और प्रधानमंत्री आवास योजना की प्रगति की जानकारी देते हुए बताया कि इन योजनाओं से गरीब परिवारों के जीवन स्तर में सुधार आया है। उन्होंने ग्रामीणों से स्वदेशी वस्तुओं के उपयोग, गांव की स्वच्छता और बच्चों की शिक्षा पर विशेष ध्यान देने का आह्वान किया। कार्यक्रम में जिला योजना समिति सदस्य राजेश दीक्षित सहित कई जनप्रतिनिधि और बड़ी संख्या में ग्रामीण उपस्थित थे।

संयुक्त माली समाज ने समाज सुधारक महात्मा ज्योतिबा फुले की जयंती मनाई



मन्दसौर। संयुक्त माली समाज मंदसौर द्वारा देश के प्रथम समाज सुधारक महात्मा ज्योतिबा फुले की जयंती गोल चौराहा स्थित पुरानी कृषि उपज मंडी में स्थापित उनकी प्रतिमा पर माल्यार्पण कर मनाई गई कार्यक्रम के मुख्य अतिथि पूर्व विधायक एवं भाजपा प्रदेश प्रवक्ता यशपाल सिंह सिसोदिया, नपाध्यक्ष रमोदेवी गुर्जर, जिला कांग्रेस कमेटी अध्यक्ष महेंद्र सिंह गुर्जर, भाजपा नेता विजय सुराणा, विनय दुबेल, अनिल कियावत, विनोद डगवार, राजेश गुर्जर, नीलेश जैन, कांग्रेस नेता अजय लोढ़ा, मनोहर नाहटा, मनजीतसिंह मनी, संजय भाटी आदि उपस्थित रहे। इस दौरान नपाध्यक्ष श्रीमती गुर्जर ने कहा कि महात्मा फुले महिला शिक्षा और सामाजिक समस्याओं के प्रबल हिमायती थे, उन्होंने समाज को नई दिशा दी। कार्यक्रम में स्वच्छता कर्मियों का विशेष सम्मान किया गया। इसके साथ ही इंडिया टैलेंट सिंगिंग कॉम्पिटिशन में चौथा राउंड जीतकर टॉप-5 में स्थान बनाने वाली नवोदित गायिका अनीता माली का भी माली समाज द्वारा सम्मान किया गया। कार्यक्रम का संचालन प्रदीप भाटी ने किया तथा आधार मुकेश गहलोत ने माना।



मटका व्यापार पर सन्नाटा : बदले मौसम ने किया बर्बाद, कारीगरों के हाथ खाली

सारंगपुर। गरीबों का फ्रिज कहे जाने वाले मिट्टी के मटकों का परंपरागत धंधा अब खत्म होने के कगार पर पहुंच गया है। आधुनिक आरओ वाटर कैपर, फ्रिज, मौसम की बेरुखी ने प्रजापति समाज के कारीगरों की कमाई तोड़ दी है। पिछले साल की तुलना में इस बार व्यापार में 50 प्रतिशत की भारी गिरावट दर्ज की गई है। मार्च-अप्रैल में हुई रुक-रुक कर बारिश ने गर्मी का मौसम ठंडा कर दिया। इससे मटका खरीदने वाले ग्राहक नहीं पहुंचे। शहर व गांव दोनों जगह अब लोग 20 रुपये में घर-दुकान तक आरओ कैपर मंगवा रहे हैं। नतीजतन मिट्टी के मटके बिक नहीं पा रहे। महंगाई ने मिट्टी, अन्य कच्चे माल की कीमत बढ़ा दी है। मजदूरी भी बढ़ गई है। समय पर कामगार नहीं मिल रहे। प्रजापति समाज के पूरे प्रजापति कहते हैं कि पहले हर घर में पांच-पांच मटके जाते थे। अब लोग छोटे-छोटे मटके भी सिर्फ रसम अदा करने के लिए खरीद रहे हैं। अक्षय तृतीया पर भी पहले जैसी भीड़ नहीं दिख रही। फरवरी से मार्च-अप्रैल तक लगातार रुक-रुक कर बारिश होती रही। गर्मी का अहसास ही नहीं हुआ। इससे मटका खरीदने की परंपरा टूट गई। गांवों में पहले अक्षय तृतीया पर बड़े-बड़े मटके बिकते थे। इस बार छोटे मटके भी कम बिक रहे हैं। शहर में आरओ पानी घर-दुकान पहुंचाने का धंधा तेजी से बढ़ रहा है। लोग अब मटके की जगह कैपर रख रहे हैं। इससे न सिर्फ मटका व्यापार प्रभावित हुआ है, बल्कि ठंडे पानी से पेट की बीमारियां भी बढ़ रही हैं।

हर घर जल के वादे पर खरी उतरी नगर पालिका परिषद



खाचरौद। नगर के वार्ड 01 एवं 02 अंतर्गत आने वाले क्षेत्र श्रीराम कॉलोनी में वर्षों उपरांत जलप्रदाय प्रारम्भ किया गया। उक्त जानकारी देते हुए नगर पालिका अध्यक्ष गोविन्द भरावा ने बताया कि नगर के वार्ड 01 एवं 02 में आने वाले क्षेत्र श्रीराम कॉलोनी जो कि रेलवे पटरी के उस पर जावरा रोड़ पर स्थित हैं जहां पर बड़ी संख्या में नगर के नागरिक निवास करते हैं। वहां पर आज तक नल जल योजना लागू नहीं हुई थी और चम्बल का पानी नहीं पहुंचा था। नागरिक हेण्ड पम्प एवं टैंकरों से पानी की आपूर्ति करते थे। वैवाहिक एवं अन्य सामाजिक कार्यों में भी पेयजल हेतु काफी परेशानियों का सामना क्षेत्रवासी करते थे। उक्त क्षेत्र में पाइप लाइन डालकर जलप्रदाय हेतु स्थानीय रहवासियों द्वारा मांग की जा रही थी। जिस पर नगर पालिका परिषद द्वारा उक्त क्षेत्र में जलप्रदाय कार्य का शुभारंभ किया गया। जलप्रदाय से अभिभूत क्षेत्रवासियों द्वारा नगर पालिका अध्यक्ष गोविन्द भरावा एवं उपस्थित पार्षदों का पुष्पमाला पहनाकर सम्मान किया। इस अवसर पर नया उपाध्यक्ष दिनेश ठन्ना, पार्षद दशरथ वाकनारिया, प्रकाश डाबी, नाटयण मंडावलिवा, पार्षद प्रतिनिधि राजेन्द्र धाकड़, संजय नंदा, बाबू नागर, जितेन्द्र पांचाल, क्षेत्रवासी जगदीश खटोलिया, राधाकिशन पांचाल सहित बड़ी संख्या में क्षेत्रवासी एवं गणमत्या नागरिक उपस्थित थे।

किसान के बाड़े में लगी भीषण आग, गोवंश की जिंदा जलकर मौत, दो बैल गंभीर

शाजापुर। जिले के ग्राम पथरिया बल्डी में रहने वाले किसान के मवेशियों वाले बाड़े और टिन शेड में अचानक भीषण आग भड़क उठी। आग इतनी विकराल थी कि इसमें रखा मवेशियों का चारा (भूसा) और लकड़ियां जलकर खाक हो गईं। इस हृदयविदारक घटना में एक गोवंश की जिंदा जलने से मौके पर ही मौत हो गई, जबकि दो अन्य बैल बुरी तरह झुलस गए हैं। प्राप्त जानकारी के अनुसार, ग्राम पथरिया बल्डी निवासी किसान शंकरलाल पिता देवीसिंह गुजर और उनके दो अन्य भाइयों के घर के बाहर मवेशियों के लिए एक टिन शेड बना हुआ है। इसमें सूखा भूसा भरा हुआ था और पास ही लकड़ियों का ढेर लगा था। दोपहर करीब डेढ़ बजे अचानक लकड़ियों के ढेर में आग लग गई। घटना के वक्त किसान शंकरलाल एक शादी समारोह में शामिल होने बाहर गए हुए थे, और परिवार के अन्य सदस्य खेत पर काम कर रहे थे। बाड़े से धुआं उठता देख ग्रामीणों में हड़कंप मच गया। उन्होंने तुरंत शंकरलाल को फोन पर सूचना दी और ट्रैक्टरों की मदद से आग बुझाने का प्रयास शुरू किया। कुछ ही देर में फायर ब्रिगेड भी मौके पर पहुंच गई और कड़ी मशक्कत के बाद आग पर काबू पा लिया गया।

जंगली सुअर के हमले में व्यक्ति की मौत, गांव में शोक की लहर

महिदपुर। ग्राम सेमल्या निवासी शांतिलाल सोलंकी की जंगली जानवर के हमले में दर्दनाक मौत हो गई। प्राप्त जानकारी के अनुसार, शांतिलाल सोलंकी शुक्रवार, 10 अप्रैल को अपने गांव से महिदपुर गेहूं पंजीयन कार्य हेतु मोटरसाइकिल से जा रहे थे। रास्ते में पिलिया खाल के पास अचानक एक जंगली सुअर उनकी बाइक से टकरा गया, जिससे वे सड़क पर गिर पड़े और गंभीर रूप से घायल हो गए। हादसे के बाद वे बेहोश हो गए। आसपास के ग्रामीणों ने तुरंत उन्हें सिविल अस्पताल महिदपुर पहुंचाया, जहां प्राथमिक उपचार के बाद उनकी हालत गंभीर होने पर उज्जैन रेफर कर दिया गया। उज्जैन के एक निजी अस्पताल में इलाज के दौरान उनकी मृत्यु हो गई। घटना की खबर से पूरे ग्राम सेमल्या में शोक की लहर फैल गई। शनिवार को गांव में उनका अंतिम संस्कार किया गया, जिसमें बड़ी संख्या में ग्रामीण उपस्थित रहे।



सारंगपुर में दो खरीदी केंद्रों का शुभारंभ, किसान का किया स्वागत

गेहूँ उपाजर्न केंद्रों पर सबसे पहले तौल करने वाले किसानों का किया सम्मान

दैनिक अवन्तिका ►► सारंगपुर।

सारंगपुर विधानसभा क्षेत्र में मध्य प्रदेश शासन के राज्य मंत्री गौतम टेटवाल ने भल्ला वेयरहाउस, बिगनोदीपुरा स्थित सहकारी समिति बालांडी खरीदी केंद्र आदि का विधिवत शुभारंभ किया। इस दौरान उन्होंने किसानों से सीधे संवाद कर उनकी समस्याएं और सुझाव सुने तथा व्यवस्थाओं का जायजा लिया। मंत्री टेटवाल ने खरीदी केंद्रों पर पारदर्शिता सुनिश्चित करने के निर्देश देते हुए कहा कि हर किसान को उसकी उपज का सही तौल और उचित मूल्य मिलना चाहिए। उन्होंने वेयरहाउस प्रबंधन और कर्मचारियों को सख्त हिदायत दी कि तौल प्रक्रिया में किसी प्रकार की लापरवाही या गड़बड़ी बर्दाश्त नहीं की जाएगी। उन्होंने विशेष रूप से निर्देश दिए कि खरीदी केंद्रों पर आने वाले किसानों के लिए उंडे एवं स्वच्छ पेयजल की व्यवस्था और बैठने की समुचित सुविधा सुनिश्चित की जाए, ताकि उन्हें किसी प्रकार



की असुविधा न हो। साथ ही छोटे किसानों को प्राथमिकता के साथ गेहूँ खरीदी का लाभ देने पर भी जोर दिया। शुभारंभ के दौरान मंत्री टेटवाल ने गेहूँ खरीदी की व्यवस्थाओं की समीक्षा की और अधिकारियों को निर्देशित किया कि सभी प्रक्रियाएं समयबद्ध और पारदर्शी ढंग से पूरी हों, जिससे किसानों का विश्वास मजबूत हो सके। उन्होंने कहा कि सरकार का संकल्प है कि किसानों को हर स्तर पर सुविधा, सम्मान और पारदर्शिता मिले, जिससे वे सशक्त बनें और उनकी आय में वृद्धि हो। इस अवसर पर वरिष्ठ भाजपा नेता निर्मल जैन, जनपद अध्यक्ष देव नागर,

गिरिवर भंडारी, विनोद पाटीदार, ध्रुव भल्ला सहित बड़ी संख्या में किसान उपस्थित रहे।

महिदपुर रोड

क्षेत्र के तीन गेहूँ उपाजर्न केंद्रों पर शुक्रवार से जनप्रतिनिधियों की उपस्थिति में स मारोह पूर्वक समर्थन मूल्य पर गेहूँ उपाजर्न का कार्य प्रारंभ हुआ। इस दौरान विधायक दिनेश जैन बोस ने उपाजर्न केंद्रों पर पहुंच कर प्रथम गेहूँ की ट्राली उपाजर्न केंद्रों पर लाने वाले किसानों का पुष्प माला पहना कर स्वागत किया। विधायक जैन ने उपाजर्न केंद्रों पर उपस्थित कर्मचारियों को अपनी उपज लेकर आने



वाले किसानों को समुचित सुविधा देने के बारे में कहा। विधायक जैन के साथ भरत शर्मा सरपंच भरत जाट उपसरपंच मांगीलाल आंज ना तथा अन्य मौजूद रहे।

दूसरी ओर मंडल अध्यक्ष गुर चरण सिंह चौहान, जिला उपाध्यक्ष संदीप व्यास, राजेश कांठे, गोपाल बैरा गी रमेश कुमावत, हरिसिंह चूण्डावत राजेंद्र सिंह भूपेश कसेरा, लाल सिंह पंवार आदि ने भी गेहूँ उपाजर्न केंद्रों पर पहुंचकर किसानों का स्वागत किया उपाजर्न केंद्र पर पहुंचे विधायक जैन सहित अन्य सभी जनप्रतिनिधियों का स्वागत जिला सह कारी केंद्रीय बैंक की शाखा

प्रबंधक संजय मेहता एवं सेवा सहकारी संस्था गोगापुर के प्रबंधक बने सिंह चौहान, सेवा सहकारी संस्था झुटावद के प्रबंधक मुकेश शर्मा, सेवा सहकारी संस्था कोयल के प्रबंधक राहुल कुमार दोहरे, रमेश पंड्या तथा सेवा सहकारी संस्था सग वाली के प्रबंधक घनश्याम सिंह राठौर तथा अन्य कर्मचा रियों ने किया। गेहूँ उपाजर्न केंद्रों पर पहले दिन की व्यवस्था पर अपनी उपज गेहूँ का तोल करने आये किसान बैरागी, राम सिंह, रामलाल, फूंदालाल, राधेश्याम, कनीराम, बलवंत, हजारी लाल गरासिया आदि ने संतोष व्यक्त किया।

भारतीय जनता पार्टी के स्थापना दिवस के उपलक्ष्य में कमल ध्वज वंदन कार्यकर्ता सम्मेलन, तपोनिष्ठ साधक व लोक-तंत्र सेनानियों का सम्मान समारोह संपन्न

दैनिक अवन्तिका ►► बड़नगर।

भारतीय जनता पार्टी के स्थापना दिवस के उपलक्ष्य में गुरुवार को निजी गार्डन में बड़नगर विधानसभा के तपोनिष्ठ साधक, लोकतंत्र सेनानियों का अभिनन्दन, कार्यकर्ता सम्मेलन (दीपक से कमल तक) संपन्न हुआ। कार्यक्रम के प्रमुख वक्ता मंदसौर सांसद सुधीर गुप्ता, उज्जैन संभाग प्रभारी प्रदेश महामंत्री एवं सागर सांसद डॉ. लता वानखेडे, क्षेत्रीय सांसद अनिल फिरोजिया, जिला अध्यक्ष राजेश धाकड़, उज्जैन जिला प्रभारी बबिता परमार, विधायक जितेन्द्र उदयसिंह पण्ड्या की उपस्थिति में संपन्न हुआ।

इस अवसर पर समस्त अतिथियों द्वारा भारतीय जनता पार्टी के ध्वज का वंदन किया गया। तपश्चत तपोनिष्ठ साधकों की चित्र प्रदर्शनी का उद्घाटन कर श्यामाप्रसाद मुखर्जी, पंडित दीनदयाल उपाध्याय के चित्र पर माल्यार्पण एवं दीप प्रज्वलित किया गया। स्वागत भाषण एवं



अतिथि परिचय विधायक जितेन्द्र उदयसिंह पण्ड्या द्वारा किया गया। मंचासिन अतिथियों का पुष्प माला से स्वागत भाजपा मण्डल अध्यक्ष विजयराजसिंह राठौर, मुकेश व्यास, महेश हारोड़, गोपाल आंजना, नवीन राठौड़ द्वारा किया गया। कार्यक्रम में उपस्थित तपोनिष्ठ साधकों के परिवारजनों को अतिथियों द्वारा प्रतीक चिन्ह एवं दुग्ध एवं श्रीफल भेंट कर सम्मानित किया गया साथ ही विधायक जितेन्द्र उदयसिंह पण्ड्या का इस ऐतिहासिक एवं अनूठे आयोजन करने हेतु

मंचासिन समस्त अतिथियों द्वारा दिल खोलकर प्रशंसा की। स्वागत भाषण एवं अतिथि परिचय पर बोलते हुए विधायक पण्ड्या द्वारा तपोनिष्ठ साधकों के सम्मान में मातृभूमि को परम वैभवं के शिखर पर स्थापित करने का भाव हृदय में संजोकर कंटकाकीर्ण मार्ग को अपना ध्येय पथ मान प्रण-प्राण से अपना सर्वस्य समर्पित किया। आपके इस काल दधिचि कार्य को मेरा कोटि-कोटि नमन। कार्यक्रम का संचालन विराग मिश्रा एवं लोकेन्द्रसिंह पंवार ने किया।

मुख्यमंत्री से गरु घाट निर्माण का अनुरोध

महिदपुर। आगामी सिंहस्थ महापर्व की तैयारियों के बीच उज्जैन क्षिप्रा नदी के तटों पर प्राचीन परंपरा के अनुसार गरु घाट (पशुओं के लिए ढालदार घाट) बनाने का सुझाव शासन को दिया गया है। अश्विन शोध एवं अनुसंधान संस्थान द्वारा इस संबंध में मध्यप्रदेश के यशस्वी मुख्यमंत्री डॉ. मोहन यादव को एक अनुरोध पत्र प्रेषित किया गया है। संस्थान के अध्यक्ष डॉ. आर.सी. ठाकुर ने बताया कि मानवीय उपयोग के घाटों के साथ-साथ विशेष रूप से गरु घाटों का निर्माण भी शामिल किया जाना चाहिए।

लड़ते सांड बने मुसीबत, व्यापारियों को उठाना पड़ रहा नुकसान सांडों का आतंक: बाजार में मच रही अफरा-तफरी

दैनिक अवन्तिका ►► सुसनेर।

नगर के नगरीय क्षेत्र में इन दिनों आवारा सांडों की समस्या गंभीर रूप लेती जा रही है। आए दिन सांडों की आपसी लड़ाई बाजार और भीड़भाड़ वाले इलाकों तक पहुंच रही है, जिससे आमजन, राहगीरों और व्यापारियों को भारी परेशानी का सामना करना पड़ रहा है। स्थिति यह है कि लोग अब बाजार में निकलते समय भी भय महसूस करने लगे हैं। बीते दिन पुराना बस स्टैंड क्षेत्र

में उस समय अफरा-तफरी मच गई, जब दो सांड आपस में भिड़ गए। देखते ही देखते दोनों सांड लड़ते-लड़ते एक मैडिकल दुकान के काउंटर तक जा चुसे। करीब एक मिनट तक चली इस जोरदार भिड़ंत के दौरान दुकान में मौजूद ग्राहक और कर्मचारी अपनी जान बचाकर बाहर की ओर भागे। घटना के चलते पूरे क्षेत्र में हड़कंप मच गया और कुछ समय के लिए बाजार की गतिविधियां भी प्रभावित हुईं। हालांकि इस घटना में किसी के गंभीर रूप से

घायल होने की सूचना नहीं है, लेकिन दुकान में रखे सामान को नुकसान पहुंचा है। यह कोई पहली घटना नहीं है। इससे पहले भी डाक बंगला क्षेत्र में सांडों की लड़ाई के कारण खड़ी बाइकों को नुकसान पहुंच चुका है। स्थानीय लोगों का कहना है कि नगर में आवारा सांडों की संख्या लगातार बढ़ रही है और वे अक्सर समूह में घूमते रहते हैं। अचानक आपस में लड़ पड़ने पर ये सांड आसपास खड़े लोगों, बाहनों और दुकानों के लिए खतरा बन जाते हैं।

नपा में व्याप्त भ्रष्टाचार, लापरवाही, अव्यवस्थाओं के विरोध में युवा कांग्रेस का धरना प्रदर्शन, एसडीएम को सौंपा ज्ञापन टैक्स जनता जमा करे, पैसा मंत्रियों की जेब में, मोदीजी ऐसा कर रहे, मोदीजी वैसा कर रहे, हम जेब भर रहे, सरकारी पैसे का दुरुपयोग

दैनिक अवन्तिका ►► ब्यावरा

राजगढ़ जिले के ब्यावरा नगर पालिका परिषद में व्याप्त भ्रष्टाचार, लापरवाही, एवं अव्यवस्थाओं के विरोध में युवा कांग्रेस द्वारा पीपल चौराहे पर जिला कांग्रेस अध्यक्ष प्रियवृत्त सिंह खींची के नेतृत्व में विशाल धरना प्रदर्शन किया गया तथा महामहिम राज्यपाल के नाम 11 सूत्रीय मांगों का ज्ञापन एसडीएम ब्यावरा को सौंपा गया, जिसमें नगर पालिका द्वारा किए गए विकास कार्यों में अनियमित एवं गुणवत्ताहीन निर्माण कार्य, पेवर्स कार्य में भ्रष्टाचार, डिवाइडर घोटाला, अजगर नदी की दुर्दशा, प्रधानमंत्री आवास योजना में अनियमितता, भीषण पेयजल संकट, स्वच्छता व सड़क निर्माण में



लापरवाही, स्ट्रीट लाइट की कमी, ट्रैफिक, पार्किंग और आवारा मवेशियों की समस्याओं को लेकर धरना प्रदर्शन को संबोधित करते हुए जिला कांग्रेस

अध्यक्ष प्रियवृत्त सिंह ने कहा कि सरकारी टैक्स जनता जमा करे और पैसा मंत्रियों की जेब में, भाजपा शासनकाल में जनता परेशान और

सरकार कहती है कि हम विश्व गुरु बनने, स्वच्छता के मामले में इंदौर की स्थिति इतनी खराब है कि ब्यावर शहर का नाम लेना बेकार, नगर पालिका में जमकर कमीशन खोरी हो रही, भाजपा लाडली बहनो और एलपीजी गैस की घोषणा करके मुकदमा चलाए, भाजपाई कहते हैं कि मोदी जी ऐसा कर रहे मोदी जी वैसा कर रहे और हम जेब भर रहे 20 साल से खेती को लाभ का धंधा बनाने की बात कर रहे, मुख्यमंत्री एक बीघा में 50 किंवदंती की पैदावार करने तथा गुड़ की खेती करने की बात करते हैं, पीपल चौराहे पर पार्क का निर्माण किया था उसे भाजपाइयों ने तोड़ दिया जुमाना के साथ एक एक पाई वसूल की जाएगी, इस अवसर पर कांग्रेस पार्टी के अनेक पदाधिकारी एवं कार्यकर्ता मौजूद रहे।



महेन्द्र जाट को महिदपुर तहसील का प्रभारी नियुक्त किया

महिदपुर रोड। अंतर्राष्ट्रीय जाट संसद मध्यप्रदेश के उज्जैन में महा हुकार अधिवेशन को लेकर संगठन के उज्जैन जिले के समाज जनों की बैठक जिला अध्यक्ष बल्लू जाट, प्रणव जाट, योगेश जाट की उपस्थिति में कानीपुरा में रखी गई। जिसमें अंतर्राष्ट्रीय जाट संसद के प्रदेश अध्यक्ष ईश्वर जाट और समाजजनों ने सत्यवादी वीर तेजाजी महाराज के चित्र पर माल्यार्पण, आरती कर कार्यक्रम का शुभारंभ किया मुख्य अतिथि अंतर राष्ट्रीय जाट संसद के प्रदेश अध्यक्ष ईश्वर जाट के नेतृत्व में महिदपुर रोड़ के महेन्द्र बंशीलाल जाट को महिदपुर तहसील का प्रभारी नियुक्त किया गया साथ ही स माज के अन्य सदस्यों को भी विभिन्न पदों की नियुक्ति की जाकर नियुक्ति प्रदान किये गये। इस दौरान जिला अध्यक्ष बल्लू जाट, अक्षिपंक जाट, सचिन जाट, योगेन्द्र सिंह शाक्य, सर्व कल्याण बजरंग दल उज्जैन के संस्थापक अध्यक्ष मुरली निगम, युवा प्रदेश अध्यक्ष देवराज जाट, गौर रक्षा परिषद प्रदेश अध्यक्ष विशाल नागर, गौरक्षा परिषद के जिला अध्यक्ष राहुल चावड़ा, जिला उपाध्यक्ष लोकेन्द्र परमार आदि उपस्थित रहे।

संदीप लववंशी का एसएसबी में सहायक कमांडेंट पद पर चयन

सारंगपुर। नगर के वार्ड क्रमांक 18 जयनगर निवासी रमेशचंद्र लववंशी के पुत्र संदीप लववंशी का चयन



भारत सरकार के गृह मंत्रालय के अधीन सशस्त्र सीमा बल में सहायक कमांडेंट पद पर हुआ है। इस उपलब्धि से परिवार, समाज और नगर में हर्ष का माहौल है। संदीप लववंशी वर्तमान में गृह मंत्रालय के अंतर्गत जूनियर अधिकारी के रूप में कार्यरत हैं। अपनी मेहनत, लगन और निरंतर प्रयासों के दम पर उन्होंने यह महत्वपूर्ण सफलता हासिल की है। संदीप का इससे पूर्व भी कई शासकीय सेवाओं में चयन हो चुका है। वे दो बार पुलिस विभाग में वायरलेस कांटेक्टव ल एक बार सब-इंस्पेक्टर पद के लिए भी चयनित हो चुके हैं। इस दौरान बड़ी संख्या में लोगों ने उन्हें शुभकामनाएं दी है।

म.प्र. पुलिस स्पेशल आर्म्स फोर्स में चयन हुआ, प्रदेश में आई 67 वीं रैंक

तराना। नेहरू कॉलोनी निवासी पलकेश सोनी पंजाबी (29) का मध्य प्रदेश पुलिस स्पेशल आर्म्स फोर्स में आरक्षण के पद पर चयन हुआ है। यह परिणाम 9 अप्रैल को आए थे। पूरे प्रदेश में इस परीक्षा के लिए करीब 9 लाख आवेदन आए थे 54 हजार अभ्यर्थी फिजिकल परीक्षा के लिए आए थे। उनमें से 6000 पास हुए हैं। पलकेश की प्रदेश में 67 वीं रैंक आई है। 2023 में पिताजी का निधन हो गया था। घर में पलकेश ने अपने करीबी मम्मी हैं परिणाम आने पर मम्मी के द्वारा मिठाई खिलाकर आशीर्वाद दिया। पलकेश ने बताया है कि वह पिछले 6 से 7 साल से डिफेंस के लिए तैयारी कर रहे थे इस दौरान निजी स्कूलों में गणित के शिक्षक भी रहे पलकेश ने बताया कि यदि आप लगातार कोशिश करते रहेंगे तो सफलता मिलना तय है।



बिना सरपंच की अनुमति और गुणवत्ता के, जल निगम को नहीं करने देंगे कार्य



महिदपुर। ग्रामीण क्षेत्रों में मूलभूत सुविधाओं, विशेषकर पेयजल आपूर्ति को लेकर विधायक दिनेश जैन 'बोस' कड़े तैवर में नजर आए। जनपद सभागृह में आयोजित एक विशेष बैठक में विधायक ने जल निगम और लोक स्वास्थ्य यांत्रिकी विभाग के प्रति भारी नाराजगी व्यक्त की। बैठक में एसडीएम अजय हिंगे, जनपद सीईओ मीना झा सहित पंचायत विभाग के अधिकारी और सभी ग्राम पंचायतों के सरपंच उपस्थित रहे। बैठक में जल निगम द्वारा किए जा रहे कार्यों की समीक्षा करते हुए विधायक ने सरपंचों को स्पष्ट निर्देश दिए कि जल निगम को नियम विरुद्ध या बिना ग्राम पंचायत की अनुमति के कार्य न करने दिया जाए। उन्होंने कहा कि जहाँ भी पाइपलाइन बिछाने के लिए सड़कों को खुदाई की गई है, वहाँ जब तक गुणवत्तापूर्ण 'रिस्टोरेशन' (सड़क सुधार) न हो, तब तक प्रमाण पत्र न दिया जाए। विधायक ने दो टूक कहा कि ग्रामीणों की सुविधाओं से खिलवाड़ बर्दाश्त नहीं किया जाएगा। क्या प्रत्येक ग्रामीण को प्रतिदिन कम से कम 1 घंटा जल प्रदाय मिल रहा है? क्या पाइपलाइन के लिए खोदी गई सड़कों का सुधार मानक गुणवत्ता के साथ किया गया है? प्रशासनिक स्तर पर कार्रवाई करते हुए एसडीएम अजय हिंगे और जनपद सीईओ मीना झा ने पंचायत विभाग के उपयंत्री और सहायक उपयंत्रियों को सख्त निर्देश दिए हैं। अगले 15 दिनों के भीतर 103 ग्राम पंचायतों का सर्वे कर रिपोर्ट पेश करने को कहा गया है।

न्यूज कॉलम

शेयर मार्केट में निवेश के नाम पर टगी करने वाले गिरोह पर छापामार कार्यवाही

इंदौर। इंदौर की तुकोगंज पुलिस ने शेयर मार्केट में निवेश के नाम पर टगी करने वाले गिरोह के ऑफिस पर छापामार कार्यवाही की है। बास्केटबॉल कॉम्प्लेक्स के सामने संचालित इन्फोटेक इन्फोटेक कंपनी से जुड़े 5 लोगों को मामले में आरोपी बनाया गया है। तुकोगंज पुलिस ने डीसीपी राजेश व्यास के आदेश पर कार्यवाही करते हुए 23 सीपीयू, 14 लैपटॉप, 4 डीवीआर, मॉनिटर, मोबाइल फोन, सिम कार्ड, चेकबुक और अन्य दस्तावेज जब्त किए हैं। जब सामान की कीमत लाखों रुपए बताई जा रही है। मामले में कंपनी संचालक मनीष पांडे समेत अनिमेष चौहान, संदीप त्यागी, अनुराग सैडलानी और नेहा जैन के खिलाफ केस दर्ज किया गया है। इस मामले में नितिशा भगत निवासी देवापुर ने शिकायत की थी। उन्होंने बताया था कि नवंबर 2024 में जबलपुर में अकाउंटेंट के रूप में कार्यरत थी। साल 2021 में इंदौर में एक सहेली की जन्मदिन पार्टी के दौरान उसकी आरोपी से मुलाकात हुई थी, जिसके बाद दोनों के बीच जान-पहचान बढ़ी। सितंबर 2021 में वह इंदौर आकर रहने लगी। करीब एक माह बाद आरोपी ने पीड़िता से संपर्क कर नौकरी की जरूरत बताई। पीड़िता ने अपने कंपनी मालिक से बात कर उसे एक फर्नीचर फैक्ट्री में काम दिलाया। 1 मार्च 2022 को कार्यस्थल पर विवाद के चलते युवती ने नौकरी छोड़ दी और जबलपुर लौटने की तैयारी करने लगी। इस दौरान आरोपी ने उसे जाने से रोका और इंदौर में किराए का कमरा दिलावाया। बाद में वह खुद भी उसी कमरे में रहने लगी। आरोपी ने विवाह का आश्वासन देकर पीड़िता के साथ करीब तीन माह तक शारीरिक संबंध बनाए। 25 जून 2022 तक दोनों सगा रहे। इसके बाद आरोपी जबलपुर चला गया। जब पीड़िता ने उससे संपर्क किया तो उसने बताया कि उसकी सगाई पहले से तय है और वह विवाह नहीं कर सकता। परिजनो से संपर्क करने पर भी विवाह से इंकार कर दिया गया। धोखा मिलने के बाद पीड़िता ने आजाद नगर थाना में आरोपी के खिलाफ रिपोर्ट दर्ज कराई। मामले की सुनवाई के दौरान कोर्ट ने साक्ष्य और गवाहों के आधार पर आरोपी को दोषी पाया। 10 अप्रैल को उसे 10 साल के कठोर कारावास की सजा सुनाई गई। मामले में शासन की ओर से पैरवी एजीपी जयंत दुबे ने की।

शादी का झांसा देकर यौन शोषण करने वाले युवक को 10 साल की कैद

इंदौर। इंदौर जिला कोर्ट ने शादी का झांसा देकर दुष्कर्म करने के मामले में आरोपी को 10 वर्ष के कठोर कारावास की सजा सुनाई है। आरोपी ने पीड़िता के साथ करीब तीन माह तक यौन शोषण किया था। अदालत ने कहा कि विवाह का झांसा देकर शारीरिक संबंध बनाना गंभीर अपराध है और ऐसे मामलों में सख्त दंड आवश्यक है। पीड़िता पूर्व में जबलपुर में अकाउंटेंट के रूप में कार्यरत थी। साल 2021 में इंदौर में एक सहेली की जन्मदिन पार्टी के दौरान उसकी आरोपी से मुलाकात हुई थी, जिसके बाद दोनों के बीच जान-पहचान बढ़ी। सितंबर 2021 में वह इंदौर आकर रहने लगी। करीब एक माह बाद आरोपी ने पीड़िता से संपर्क कर नौकरी की जरूरत बताई। पीड़िता ने अपने कंपनी मालिक से बात कर उसे एक फर्नीचर फैक्ट्री में काम दिलाया। 1 मार्च 2022 को कार्यस्थल पर विवाद के चलते युवती ने नौकरी छोड़ दी और जबलपुर लौटने की तैयारी करने लगी। इस दौरान आरोपी ने उसे जाने से रोका और इंदौर में किराए का कमरा दिलावाया। बाद में वह खुद भी उसी कमरे में रहने लगी। आरोपी ने विवाह का आश्वासन देकर पीड़िता के साथ करीब तीन माह तक शारीरिक संबंध बनाए। 25 जून 2022 तक दोनों सगा रहे। इसके बाद आरोपी जबलपुर चला गया। जब पीड़िता ने उससे संपर्क किया तो उसने बताया कि उसकी सगाई पहले से तय है और वह विवाह नहीं कर सकता। परिजनो से संपर्क करने पर भी विवाह से इंकार कर दिया गया। धोखा मिलने के बाद पीड़िता ने आजाद नगर थाना में आरोपी के खिलाफ रिपोर्ट दर्ज कराई। मामले की सुनवाई के दौरान कोर्ट ने साक्ष्य और गवाहों के आधार पर आरोपी को दोषी पाया। 10 अप्रैल को उसे 10 साल के कठोर कारावास की सजा सुनाई गई। मामले में शासन की ओर से पैरवी एजीपी जयंत दुबे ने की।

भंवरकुआ ब्रिज पर वाहन की टक्कर से पुल से नीचे गिरा युवक

इंदौर। भंवरकुआ इलाके में शुक्रवार शाम एक दर्दनाक सड़क हादसा हो गया। पैदल जा रहे युवक को अज्ञात वाहन ने टक्कर मार दी, जिससे वह ब्रिज से नीचे सड़क पर जा गिरा। गंभीर रूप से घायल युवक की रात में इलाज के दौरान मौत हो गई। पुलिस ने मामला दर्ज कर अज्ञात वाहन और उसके चालक की तलाश शुरू कर दी है। आसपास लगे सीसीटीवी कैमरों की मदद से आरोपी तक पहुंचने की कोशिश की जा रही है। पुलिस के मुताबिक हादसा भंवरकुआ ब्रिज पर हुआ। यहां प्रोफेक्टर कॉलोनी निवासी जयंत (40), पिता मंगीलाल निर्मल को अज्ञात वाहन ने टक्कर मार दी। टक्कर इतनी जोरदार थी कि जयंत उछलकर ब्रिज के नीचे जा गिरे। हादसे के बाद कोर्ट सिर, हाथ और पैरों में गंभीर चोटें आईं। घटना के बाद बहान चालक मौके से फरार हो गया। आसपास के लोगों ने घायल को देखा और तुरंत मदद करते हुए अस्पताल पहुंचाया। समय पर एंबुलेंस नहीं मिलने के कारण पहले उन्हें एम्बल अस्पताल ले जाया गया, जहां से हालत गंभीर होने पर एमवाय अस्पताल रेफर किया गया। यहां इलाज के दौरान रात में उनकी मौत हो गई। परिजनो के मुताबिक जयंत इलाके के एक होस्टल में चौकीदारी का काम करते थे, जबकि उनकी पत्नी उषा उसी होस्टल में वाईन हैं। घटना के वक्त जयंत पैदल होस्टल की ओर जा रहे थे। जयंत का परिवार बलू रूप से धरमपुरी का रहने वाला है। वे कब्रें वहाँ से इंदौर में रहकर काम कर रहे थे। उनके परिवार में पत्नी और दो बच्चे हैं, जबकि माता-पिता और भाई गांव में रहते हैं।

महामंडलेश्वर ने ली 72 घंटे की भूस्माधि तीन दिन बाद 13 अप्रैल को देंगे दर्शन

इंदौर। तिल्लौर-शिवनगर मार्ग स्थित ग्राम पीपलिया लोहार के संकट मोचन हनुमंत मंदिर खेड़ापति आश्रम में शुक्रवार को एक अनोखी आध्यात्मिक साधना देखने को मिली। महामंडलेश्वर राजगुरु महाराज ने सैकड़ों श्रद्धालुओं की मौजूदगी में 72 घंटे की भूस्माधि ली। दोपहर 12.45 बजे महाराज अपने इष्ट भगवान हनुमान की प्रतिमा को हाथों में लेकर करीब 7 फीट गहरे गड्ढे में सीढ़ियों के सहारे उतरे। इस दौरान उन्होंने कहा कि 13 अप्रैल को दोपहर 12.45 बजे तपस्या पूर्ण होने पर वे पुनः श्रद्धालुओं को दर्शन देंगे। इस मौके पर मंत्री केलाश विजयवर्गीय भी विशेष रूप से उपस्थित रहे। बताया गया कि महाराज गुरुवार रात 1 बजे से ही साधना में लीन हो गए थे। शुक्रवार दोपहर 12.30 बजे हनुमानजी की आरती के बाद वे भूस्माधि में चले गए। समाधि अवधि के दौरान 12 फीट ऊंची हनुमान प्रतिमा का लगातार अभिषेक किया जाएगा। साथ ही हनुमान चालीसा का अर्खंड पाठ और दोपहर में भागवत कथा का आयोजन होगा।

सेल्समैन ने जहर खाया फिर लगा ली फांसी, सुसाइड नोट नहीं मिला

इंदौर। पुलिस के मुताबिक मामला पीवडाया ग्राम का है, जहां 27 साल के अतुल एक निजी कंपनी में सेल्समैन के तौर पर काम करता था। शुरूआती जानकारी के मुताबिक, अतुल ने रात में सल्फास खा लिया था और बाद में दूसरे घर जाकर फांसी लगा ली। सुबह परिवार के लोगों को घटना का पता चला, जिसके बाद पुलिस को सूचना दी गई। पुलिस ने मामला दर्ज कर जांच शुरू कर दी है। फिलहाल कोई सुसाइड नोट नहीं मिला है। अतुल की शादी दो साल हो चुके थे और उसके कोई बच्चे नहीं थे।

शहर में जनजागरुकता बढ़ाने के लिए निगम कमिश्नर ने पढ़ाया स्वच्छता का पाठ

इंदौर। स्वच्छ सर्वोक्षण 2026 को देखते हुए नगर निगम ने शहर में स्वच्छता के प्रति जनजागरुकता बढ़ाने के लिए कई एक्टिविटी संचालित कर रहा है। इसी क्रम में नगर निगम कमिश्नर क्षितिज सिंघल ने गरिमा विद्या विहार स्कूल में स्कूल के स्टूडेंट्स के साथ स्वच्छता विषय पर संवाद प्रोग्राम किया। निगम कमिश्नर ने स्टूडेंट्स को स्वच्छता का महत्व समझाते हुए उन्हें अपने रोजाना के जीवन में स्वच्छता अपनाने के लिए मोटिवेट किया। उन्होंने कहा कि- स्वच्छ शहर का निर्माण सभी संभव है, जब हर व्यक्ति खासकर युवा पीढ़ी अपनी जिम्मेदारी को समझते हुए स्वच्छता को अपनी आदत का हिस्सा बनाए। प्रोग्राम में स्टूडेंट्स को शपथ भी दिलाई और उन्हें अपने परिवार, दोस्तों और आसपास के लोगों को भी स्वच्छता के लिए मोटिवेट करने का मैसेज भी दिया। निगम कमिश्नर ने स्कूल कैम्पस में स्टूडेंट्स द्वारा तैयार की गई रोबोटिक लैंब और 3आर सेंटर भी देखा। निगम कमिश्नर ने स्टूडेंट्स के नवाचारों की तारीफ की और कहा कि इस प्रकार के अभ्यास न केवल स्टूडेंट्स की रचनात्मकता को बढ़ाते हैं, बल्कि पर्यावरण संरक्षण में भी महत्वपूर्ण भूमिका निभाते हैं।

वंदे मातरम् के अपमान और सदन में कथित दुर्व्यवहार के मामले में कांग्रेस पार्षद फौजिया शेख अलीम और रुबीना इकबाल की मुश्किलें बढ़ी

सीएम ने मांगा पीसीसी चीफ जीतू पटवारी का इस्तीफा

दैनिक अवन्तिका ►► इंदौर

वंदे मातरम् के अपमान और सदन में कथित दुर्व्यवहार के मामले में कांग्रेस पार्षद फौजिया शेख अलीम और रुबीना इकबाल की मुश्किलें बढ़ती नजर आ रही हैं। बीजेपी पार्षदों के बयान के बाद पुलिस कांग्रेस पार्षद रूबीना खान और फौजिया शेख पर एफआईआर करने की तैयारी कर रही है। शनिवार को इस मामले में सीएम डॉ. मोहन यादव ने कहा कि बड़े दुर्भाग्य के साथ कहना पड़ रहा है कि कांग्रेस की पार्षद ने नगर निगम परिषद के अंदर वंदे मातरम् गाने से इनकार किया और बड़ी बेशर्मा के साथ कहा कि मैं नहीं गाऊंगी।



कांग्रेस के प्रदेश अध्यक्ष जीतू पटवारी, कांग्रेस के राष्ट्रीय अध्यक्ष, नेता प्रतिपक्ष राहुल गांधी बताएं वे स्पष्टीकरण दे कि आखिर उनका इस प्रकार के अपने सदस्यों को प्रोत्साहन देने की क्यों नीति है। यह कहाँ ले जाकर खड़ा करेंगे? सब देशभक्तों का क्यों अपमान करेंगे? यहां कांग्रेस के चुने हुए पार्षद कांग्रेस के बैनर तले जो चुन करके आते हैं, कांग्रेस की सदस्यता जिनके पास है वह भारत माता की जय से भी मना करते हैं, वंदे मातरम् से भी मना करते हैं। प्रदेश अध्यक्ष कांग्रेस

जीतू पटवारी बताएं कि अपने गृह जिले में कांग्रेस की पार्षद की टिप्पणी पर उनका क्या कहना है। इस्तीफा देना चाहिए जीतू पटवारी को भी और कांग्रेस के सभी नेताओं को अगर वह इस पर कोई कार्रवाई नहीं कर पाते। भगवान राम के मंदिर और भगवान राम के प्रति भावनाओं को लेकर, हिंदुओं को अपमानित करते हैं। कांग्रेस अपने उस दोहरे चरित्र से बाहर नहीं आ पा रही। शुक्रवार को सभापति मुन्नालाल यादव, पार्षद सुरेश कुरवाड़े और कमल वाघेला ने एमजी रोड थाने पहुंचकर अपने बयान दर्ज कराए। पुलिस ने परिषद हॉल का डिजिटल रिकॉर्ड भी जब्त कर लिया है और एफआईआर आवेदन पर जांच शुरू कर दी है। वहीं संभागायुक्त सुदाम खाड़े ने पार्षदों की सदस्यता समाप्त करने के आवेदन पर विशेषज्ञों से कानूनी राय मांगी है। यदि राष्ट्रगीत का अपमान और दुर्व्यवहार सिद्ध होता है, तो दोनों की सदस्यता रद्द हो सकती है। पार्टी से निष्कासन की संभावना भी बनी हुई है।

विवादित बयान से बढ़ा तनाव

मामले ने तब और तूल पकड़ लिया जब हिंदू जागरण मंच के जिला संयोजक सुमित हाईडिया ने सोशल मीडिया पर विवादित पोस्ट कर इनका भी घोषणा कर दी। इस बयान के बाद शहर का माहौल और ज्यादा तनावपूर्ण हो गया है। हाईडिया ने पोस्ट की थी कि वंदे मातरम् का अपमान करने वाली कांग्रेस पार्षद फौजिया शेख अलीम का जो भी बहन मुंह काला करेगी, उसे 51 हजार रुपये का इनाम दिया जाएगा। इस बयान के सामने आने के बाद शहर में माहौल और तनावपूर्ण हो गया। पूर्व मंत्री और बीजेपी विधायक उषा ठाकुर ने कांग्रेस पर तीखा हमला बोला। उन्होंने कहा कि वंदे मातरम् देश की आजादी का प्रतीक है और इसका सम्मान हर नागरिक का कर्तव्य है। उन्होंने इसे राष्ट्र के प्रति सम्मान से जोड़ते हुए कहा कि इस तरह का व्यवहार देशहित के खिलाफ है।

वॉट्सएप स्टेटस को आधार बनाकर जमानत निरस्ती की मांग खारिज

सोशल मीडिया पोस्ट से केस प्रभावित नहीं

दैनिक अवन्तिका ►► इंदौर

शादी का झांसा देकर दुष्कर्म के आरोप में दर्ज प्रकरण में आरोपी दीपक विशनोई की अग्रिम जमानत निरस्त करने की मांग को हाईकोर्ट ने खारिज कर दिया है। कोर्ट ने कहा कि आरोपी द्वारा व्हाट्सएप स्टेटस लगाने मात्र से पीड़िता या साक्ष्य प्रभावित होने का कोई ठोस आधार प्रस्तुत नहीं किया गया। दरअसल 25 वर्षीय पीड़िता ने जून 2025 में थाना बाणगंगा में देवास निवासी दीपक विशनोई के खिलाफ वर्ष 2020 से 2024 के बीच शादी का झांसा देकर दुष्कर्म करने की एफआईआर दर्ज कराई थी। आरोपी की ओर से एडवोकेट मनीष यादव और पं. करण बैरागी ने हाई कोर्ट में



अग्रिम जमानत याचिका दायर कर तर्क दिया था कि दोनों पक्षों के बीच पैसों का लेन-देन विवाद है और इसी कारण पांच वर्ष पुराने घटनाक्रम को आधार बनाकर झूठी रिपोर्ट दर्ज कराई गई है। बचाव पक्ष ने कोर्ट के समक्ष दोनों के विवाह से संबंधित फोटो भी प्रस्तुत किए थे। तर्कों से सहमत होकर कोर्ट ने पिछले साल में आरोपी को अग्रिम जमानत का लाभ दिया था।

इसके बाद पीड़िता ने जमानत निरस्ती के लिए आवेदन प्रस्तुत कर आरोप लगाया कि जमानत मिलने के बाद आरोपी ने व्हाट्सएप स्टेटस पर द्विअर्थी शायरी पोस्ट कर उसे प्रभावित करने का प्रयास किया है, इसलिए जमानत निरस्त की जाए। इस पर आरोपी पक्ष के एडवोकेट ने जवाब में कहा कि संबंधित स्टेटस आरोपी के निजी मोबाइल पर लगाया गया था, जिसमें पीड़िता का नाम तक उल्लेखित नहीं है। मात्र किसी के द्वारा अपने मोबाइल पर स्टेटस लगाने से यह सिद्ध नहीं होता कि वह पीड़िता को प्रभावित करने का प्रयास है। दोनों पक्षों की दलीलें सुनने के बाद जस्टिस सुबोध अर्थकर ने जमानत निरस्ती आवेदन खारिज करते हुए आदेश में उल्लेख किया कि आरोपी द्वारा स्टेटस लगाए जाने से पीड़िता या साक्ष्य किस प्रकार प्रभावित हो सकते हैं, यह स्पष्ट नहीं किया गया। साथ ही कहा कि पीड़िता आरोपी का स्टेटस देखने के लिए बाध्य नहीं है।

गुजरात और महाराष्ट्र का अग्रणी दंतावली ब्रांड अब वैश्विक सफर पर

दैनिक अवन्तिका ►► अहमदाबाद/ इंदौर

आयुर्वेदिक ओरल केयर क्षेत्र में एक महत्वपूर्ण बदलाव सामने आया है। वर्ष 1997 से गुजरात और महाराष्ट्र में अग्रणी ब्रांड के रूप में स्थापित दंतावली का अधिग्रहण इंदौर के प्रसिद्ध अग्रवाल ग्रुप की शाखा पेज द्वारा किया गया है। इस अधिग्रहण के साथ ही अब इस प्रतिष्ठित ब्रांड को राष्ट्रीय और अंतरराष्ट्रीय स्तर पर तेज गति से विस्तार देने की योजना बनाई गई है। करीब तीन दशकों से दंतावली ने अपने प्रभावी आयुर्वेदिक उत्पादों के माध्यम से उपभोक्ताओं के बीच मजबूत भरोसा बनाया है। मुख रोगों और गम केयर से जुड़े उत्पादों में

इसकी विशेष पहचान रही है, जिसके कारण यह क्षेत्रीय बाजार में अग्रणी बना रहा। पेज के मैनेजिंग डायरेक्टर प्रशांत अग्रवाल ने बताया कि दंतावली केवल एक ब्रांड नहीं, बल्कि वर्षों से लोगों के विश्वास का प्रतीक है। अब हमारा लक्ष्य इसे पूरे राष्ट्रीय बाजार में तेजी से विस्तार देना और अंतरराष्ट्रीय बाजार में भी मजबूत उपस्थिति स्थापित करना है। उन्होंने आगे कहा कि कंपनी दंतावली ब्रांड के विस्तार के लिए बड़े स्तर पर निवेश कर रही है। उत्पादन क्षमता में वृद्धि, आधुनिक तकनीक का उपयोग, रिसर्च एवं डेवलपमेंट को सशक्त बनाना और प्रभावी वितरण नेटवर्क तैयार करना इस रणनीति के प्रमुख हिस्से हैं।

‘वॉइस ऑफ डीसी’ मामले में आरोपियों को झटका

दैनिक अवन्तिका ►► इंदौर

डेली कॉलेज की प्रतिष्ठा को नुकसान पहुंचाने से जुड़े मामले में अहम कानूनी घटनाक्रम सामने आया। जिला कोर्ट ने नामजद आरोपी संदीप पारेख, रंजीत सिंह नामेली और मानवीर बायस की अग्रिम जमानत याचिका खारिज कर दी। कोर्ट ने मामले में सुनवाई के बाद आदेश पारित करते हुए तीनों आरोपियों के जमानत आवेदन को अस्वीकार कर दिया। इससे पहले इस प्रकरण में कॉलेज प्रबंधन की ओर से संदीप पारेख, अनुराग जैन, रंजीत सिंह नामेली और मानवीर बायस के खिलाफ एफआईआर दर्ज कराई गई थी। शिकायत के अनुसार आरोपियों पर वॉइस ऑफ डीसी नाम से कथित फर्जी सोशल मीडिया प्लेटफॉर्म संचालित करने का आरोप है। इस प्लेटफॉर्म के जरिए संस्था की छवि धूमिल करने, भ्रामक जानकारी प्रसारित करने और लोगों को गुमराह करने का आरोप लगाया गया है। प्रबंधन का कहना है कि उक्त प्लेटफॉर्म पर प्रतिष्ठित शैक्षणिक संस्था और उसके शिक्षकों को आपत्तिजनक व भ्रामक तरीके से प्रस्तुत किया गया, जिससे कॉलेज की साख पर गंभीर सवाल खड़े हुए हैं।

ट्रैफिक ड्यूटी में तैनात होमगार्ड से अभद्रता बैरिकेड्स को लात मारकर वर्दी खींची

दैनिक अवन्तिका ►► इंदौर

एरोड्रम पुलिस ने ट्रैफिक ड्यूटी में तैनात होमगार्ड के सिपाही से अभद्रता करने और बैरिकेड्स में तोड़फोड़ करने के मामले में एक युवक और उसके साथियों के खिलाफ एफआईआर दर्ज की है। आरोपी ने सुपर कॉरिडोर इलाके में बंद मार्ग पर जबरन अपनी कार घुसा दी और विवाद किया। घटना शुक्रवार रात की है।

एरोड्रम पुलिस ने बताया कि अनिल अटोरे की शिकायत पर अरुण गोस्वामी और अन्य साथियों के खिलाफ शासकीय कार्य में बाधा डालने का मामला दर्ज किया गया है। अनिल होमगार्ड सैनिक हैं। उनकी ड्यूटी बुलेट भ्रमण में लगी थी। कंट्रोल रूम से पाईट मिला कि गरिमा स्कूल के पास से सुपर कॉरिडोर की तरफ रांजा साइड से आने वाले वाहनों को आने-जाने नहीं देना है। इसके बाद एसीपी

जगदीश पाटिल मौके पर पहुंचे और ड्यूटी पर अभिषेक भार्गव के साथ उन्हें ड्यूटी पॉइंट पर भेजा। कुछ देर बाद वहां एक रिवफ्ट डिजायर कार से युवक आए। उसमें से एक ने बैरिकेड्स पर लात मारकर उसे गिरा दिया। कार से आवाज देते हुए कहा कि तुम्हें पता नहीं क्या, यहाँ से वह रोज निकलता है। उसने खुद का नाम अरुण गोस्वामी बताया। इसके बाद उसने अनिल की वर्दी पकड़ ली। झुमाइतकी में उसके बटन तोड़ दिए और चरम्या भी गिरा दिया। सिपाही ने इस दौरान वरिष्ठ अधिकारियों को सूचना दी। मौके पर पहुंचे अन्य पुलिसकर्मियों के सामने अरुण सभी को धमकाने लगा। उसने पुलिस को जूते की नोक पर रखने की बात कही। बाद में वरिष्ठ अधिकारियों ने डीसीपी ट्रैफिक को मामले की जानकारी दी। रात में अनिल अपने साथी अभिषेक के साथ थाने पहुंचे और मामले में एफआईआर दर्ज कराई।

पारिवारिक यात्रा स्पेशल स्लीपर बस द्वारा केदारनाथ यात्रा 2026

गंगोत्री, यमनोत्री, केदारनाथ, बद्रीनाथ, हरिद्वार ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन

स्लीपर बस किराया, चाय, नाश्ता, भोजन तथा ठहरने की उत्तम व्यवस्था के साथ यात्रा अवधि- 15 से 17 दिन रहेगी।

अमरनाथ यात्रा की बुकिंग चालू है

- संपर्क -

गिरिश श्रीवास्तव मो. 8817438104
विपीन श्रीवास्तव मो. 9826063354

अन्नपूर्णा बस सर्विस

कोयला फाटक चौराहा, उज्जैन (म.प्र.)

झारडा

मकान बेचना है

Size 12.5x30

मैन रोड नाग मंदिर चौक, शांतिलाल देसूडा के पास, झारडा

नागदा

मकान बेचना है

Size 20x40

श्रीराम कॉलोनी सरस्वती स्कूल के पास, नागदा

संपर्क : गोपाल सोनी- मो. 9806179344

सोमेट आर्टिकल के थोक एवं खरची विक्रेता

ए.के. ट्रेडर्स

फ्रंट एबीरोशन, फैन फ्लायर, फ्लायर बार्डर, कालम कुन्मी, कनेक्ट ब्लाक, विल्टी, राजधानी पैटर्न मेल्सब खम्बे डिजाईन वाले, लालटेन, तोड़ी पे. आर.सी.सी. केम्बर, ड्रेनेज लाईन एवं समस्त

ऑफिस : 220/5, नामदार, रवीन्द्र धर्मशाला के सामने, उज्जैन (म.प्र.)
अखलाक हुसैन, मुरसतिकम हुसैन
मोबाइल 9827253852, 83192 9962, 7869555897

हस्तरेखाएं बोलती हैं कब? क्यों? कैसे?

डॉ. रुपेश रमेशचंद्र नाहर (M.A. Astrologer)

प्रसिद्ध ज्योतिषाचार्य, भारतीय ज्योतिष विज्ञान संस्थान

नानाखेड़ा बस स्टैण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन

मोबाइल- 9827007312, 98277-33384

वीर हनुमान ज्योतिष दरवार

संकट मोचन के आशीर्वाद से हर काम होगा सफल

यहाँ हस्तरेखा जन्म पत्रिका देखकर जीवन के बारे में बताया जाता है

कारोबार में रुकावट नौकरी में परेशानी शादी में रुकावट

विदेश योग, पढ़ाई में रुकावट, पति-पत्नी में अनबन, संतान सुख, बनते-बनते काम बिगड़ना, ग्रह दोष, नजर दोष, कालसर्प दोष घर में अशांति सभी कार्य विधि विधान से किया जाता है।

29 ए भवानीपुर कॉलोनी, गोल्डन स्कूल के पास अन्नपूर्णा रोड, इंदौर

सभी जगह से निराश एक बार अवश्य मिले

फिरा - 200 रु/- समय: सुबह 9:00 से शाम 6:00 तक

मो. 9724383998

बिना ऑपरेशन कान के मवाद से मुक्ति कटे कान जुड़वाएं

किडनी की पथरी का अंत तुरंत निःशुल्क दवा प्राप्त करें

डॉ. पी.पी. ओझा कर्ण रोग विशेषज्ञ

9425360006, 9425107617

प्रति शनिवार को मिले विकास चौराहा बुधवारिया, उज्जैन

जय श्री महाकाल

ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।

ए.के. सिंह मो. 7748813792

सिविल इंजीनियर की आवश्यकता है।

देवास रोड, आरके क्लब कॉलोनी, अभिलाषा के पीछे, उज्जैन

दंतावली

गम मसाज पाउडर

सिगरेट, बीड़ी तंबाखू एवं गुटखा के कारण होने वाली दांत एवं मुँह की समस्या से राहत में सहायक

इन समस्याओं से राहत में सहायक

दांतों के दाग-धब्बे
दांतों की सड़न
मुँह का पूरा न खुलना
मुँह के छाले
मुँह की दुर्गंध
दांतों की झनझनाहट
गर्म एवं तीखा खाने में तकलीफ
ठंडा एवं खट्टा खाने में तकलीफ

100% NATURAL PRODUCT

स्टॉकिट/अधिकृत विक्रेता बनने के लिए संपर्क : 77010-10250

Owned By PAGE PRASHANT AGRWAL GROUP OF ENTERPRISES

Powered By

Associated Brand AKSHOBH VEDA